
ದೇವರ ನಾಮಕ್ಕೆ ಸ್ತೋತ್ರ

“ನಂಜಿಕೆಯ ರಹಸ್ಯ”

‘ಅರ್ಪಣೆ’

ಈ ಪುಸ್ತಕವನ್ನು ಬರೆಯಲು ಜ್ಞಾನವನ್ನು ಕೊಟ್ಟ ನನ್ನ ತಂದೆಯಾದ
ಯೇಸುಕ್ರಿಸ್ತನಿಗೆ ಹೃದಯ ಪೂರ್ವಕವಾಗಿ ಕೃತಜ್ಞತೆಗಳನ್ನು ಸಲ್ಲಿಸುತ್ತೇನೆ.

ಲೇಖಕರು:

ಪಿ. ತೇಜಸ್ವಿ

ಮೂರನೆಯ ಮುದ್ರಿಕೆ 2018

5000

ಪುಸ್ತಕ-1

ಹೆಚ್ಚಿನ ವಿವರಗಳಿಗಾಗಿ ಸಂಪರ್ಕಿಸಿ:

ಫೋನ್ ನಂಬರ್:

9900241593

9880245222

ವಿಷಯ ಸಂಗ್ರಹಣೆ

1. ನಂಬಿಕೆಯ ಪ್ರಾಮುಖ್ಯತೆ
2. ನಂಬಿಕೆಯ ಬಲವಾಗಿರಬೇಕು.
3. ಸಮರ್ಪಣೆಯ ನಂಬಿಕೆ.
4. ಧೃಢವಾದ ನಂಬಿಕೆ.
5. ಯಥಾರ್ಥವಾದ ನಂಬಿಕೆ.
6. ನಂಬಿಕೆಯಲ್ಲಿ ಮಹತ್ವ
7. ನಂಬಿಕೆಯಲ್ಲಿ ಜಯ.

1. ನಂಬಿಕೆಯ ಪ್ರಾಮುಖ್ಯತೆ

‘ಅಬ್ರಹಾಮನು ಯೆಹೋವನನ್ನು ನಂಬಿದನು. ಯೆಹೋವನು ಅವನ ನಂಬಿಕೆಯನ್ನು ಅವನ ಲೆಕ್ಕಕ್ಕೆ ನೀತಿಯೆಂದು ಎಣಿಸಿದನು.’ ಆದಿಕಾಂಡ 15:6.

ಪ್ರೀತಿಯ ದೇವರ ಮಗುವೇ ನಿನ್ನ ಜೀವನದಲ್ಲಿ ‘ನಂಬಿಕೆ’ ಎನ್ನುವುದು ಪ್ರಾಮುಖ್ಯತೆಯಾಗಿ ನಿಲ್ಲಬೇಕು. ಯಾಕೆಂದರೆ ನಿನ್ನ ಜೀವನದಲ್ಲಿ ನಂಬಿಕೆಯಿಲ್ಲದಿದ್ದರೆ ಯೇಸುವನ್ನು ಕಾಣಲು ಸಾಧ್ಯವಿಲ್ಲ, ಮತ್ತು ಯೇಸುಕ್ರಿಸ್ತನಿಂದ ಏನನ್ನೂ ಹೊಂದಲು ಸಾಧ್ಯವಿಲ್ಲ. ಅಬ್ರಹಾಮನು ಕರ್ತನನ್ನು ನಂಬಿದ್ದರಿಂದಲೇ ಸತ್ಯವೇದದಲ್ಲಿ ನಂಬಿಕೆಗೆ ಮೂಲತಂದೆ ಎಂದು ಎಣಿಸಲ್ಪಟ್ಟನು. ನೀನು ನಂಬಿಕೆಯಲ್ಲಿ ಬೆಳೆಯಬೇಕು. ನಂಬಿಕೆ ಎನ್ನುವುದು ಒಂದು ಕೃಪಾವರವಾಗಿದೆ ಎಂದು ನಾವು 1ಕೊರಿಂಥದವರಿಗೆ ಬರೆದ ಪತ್ರಿಕೆ 12ನೇ ಅಧ್ಯಾಯ 9 ನೇವಾಕ್ಯದಲ್ಲಿ ನೋಡುತ್ತೇವೆ.

ಸತ್ಯವೇದದಲ್ಲಿರುವ ಎಲ್ಲಾ ಭಕ್ತರನ್ನು ಗಮನಿಸುವಾಗ ಅವರಲ್ಲಿರುವ ನಂಬಿಕೆಯಿಂದ ಅವರೆಲ್ಲರೂ ಹೊಂದಿಕೊಂಡಂತಹ ಆಶೀರ್ವಾದಗಳನ್ನು ನಾವು ಅರ್ಥಮಾಡಿಕೊಳ್ಳಬೇಕು.

ಮೋಶೆಯನ್ನು ಕರ್ತನು ನೋಡಿ ‘ನನ್ನ ಮನೆಯಲ್ಲೆಲ್ಲಾ ನಂಬಿಗಸ್ಥನು’ (ಅರಣ್ಯಕಾಂಡ 12:7) ಎಂದು ಬಿರುದನ್ನು ಕೊಟ್ಟನು’

ನೋಹನು ದೇವರ ಮಾತನ್ನು ಕೇಳಿ ಪ್ರಪಂಚವು ಕರ್ತನಿಂದ ಶಿಕ್ಷಿಸಲ್ಪಡುತ್ತದೆ. ಪ್ರಳಯವಾಗುತ್ತದೆ ಎಂದು ದೇವರ ಮಾತನ್ನು ನಂಬಿ ದೇವರ ಆಜ್ಞೆಯ ಮೇರೆಗೆ 120 ವರ್ಷಗಳಕಾಲ ನಾವೆಯನ್ನು ತನ್ನ

ಮೂವರು ಮಕ್ಕಳೊಟ್ಟಿಗೆ ಸೇರಿ ಕಟ್ಟಿಕೊಂಡು ಪ್ರಳಯವಾಗುವಾಗ
ತನ್ನ ಕುಟುಂಬದೊಟ್ಟಿಗೆ ಸೇರಿ ಜಯಪ್ರಳಯದಿಂದ ತಪ್ಪಿಸಿಕೊಂಡನು.

ಹನ್ನಳು ನಂಬಿಕೆಯಿಂದ ಪ್ರಾರ್ಥನೆ ಮಾಡಿ ಸಮುವೇಲನನ್ನು
ಪಡೆದು ಕೊಂಡು ಬಂಜೆತನದಿಂದ ಹೊರಬಂದಳು.

ಶಿಷ್ಯರು ಯೇಸುಕ್ರಿಸ್ತನಿಂದ ಮಹತ್ವಾದ ಅದ್ಭುತಕಾರ್ಯಗಳೆಲ್ಲಾ
ಆಗುವುದು ಗಮನಿಸಿ ನಮಗೆ ನಂಬಿಕೆಯನ್ನು ಹೆಚ್ಚಿಸಬೇಕೆಂದು
ವಿಚ್ಛಾಪಿಸಿದರು.

ನಾವು ಯಾವ ಸಂದರ್ಭವನ್ನು ಎದುರಿಸುತ್ತಿದ್ದೇವೋ ಅದನ್ನು
ಜಯಿಸುವುದಕ್ಕೆ ಕರ್ತನ ಮೇಲೆ ನಂಬಿಕೆ ಹೆಚ್ಚಾಗಬೇಕೆಂದು
ಪ್ರಾರ್ಥಿಸಿಕೊಂಡರೆ ಕರ್ತನಿಂದ ಸಹಾಯ ಪಡೆದುಕೊಳ್ಳಲು
ಸಾಧ್ಯವಾಗುತ್ತದೆ.

ಯಾಕೆಂದರೆ ಯೇಸುಕ್ರಿಸ್ತನು ಸಮುದ್ರ ಪ್ರಯಾಣದಲ್ಲಿ
ದೋಣಿಯಲ್ಲಿ ನಿದ್ದೆ ಮಾಡುತ್ತಿದ್ದ ಕಾರಣವನ್ನು ನೋಡಿದರೆ
ಯೇಸುಕ್ರಿಸ್ತನು ತಂದೆಯ ಮೇಲಿಟ್ಟ ನಂಬಿಕೆಯಾಗಿದೆ. ಮತ್ತು ಶಿಷ್ಯರು
ಭಯಪಟ್ಟುಕೊಂಡು ಯೇಸುಕ್ರಿಸ್ತನನ್ನು ಎಬ್ಬಿಸಿ ಸ್ವಾಮಿ ಕಾಪಾಡು
ಸಾಯುತ್ತೇವೆ ಅನ್ನಲಾಗಿ ಕ್ರಿಸ್ತನು ಅವರಿಗೆ- ಅಲ್ಪ ವಿಶ್ವಾಸಿಯೇ ಯಾಕೆ
ಧೈರ್ಯಗಡುತ್ತೀರಿ ಎಂದು ಹೇಳಿ, ಎದ್ದು ಗಾಳಿಯನ್ನು
ಸಮುದ್ರವನ್ನೂ ಗದರಿಸಿದನು; ಆಗ ಎಲ್ಲಾ ಶಾಂತವಾಯಿತು.
(ಮತ್ತಾಯ 8:23-27) ಅಲ್ಲಿ ಯೇಸುಕ್ರಿಸ್ತನಿಗೆ ಶಿಷ್ಯರಿಗೆ ಇರುವ
ವಿಶ್ವಾಸದ ಬಲಹೀನತೆ ಅರ್ಥವಾಯಿತು. ಅದಕ್ಕೋಸ್ಕರ
ಪ್ರತಿಯೊಂದು ಸಂದರ್ಭದಲ್ಲಿ ಯೇಸುಕ್ರಿಸ್ತನ ಮೇಲಿರುವ
ನಂಬಿಕೆಯನ್ನು ಹೆಚ್ಚಿಸಿಕೊಳ್ಳಬೇಕು.

ನಿಮ್ಮ ಹೃದಯವು ಕಳವಳಗೊಳ್ಳದೆ ಇರಲಿ; ದೇವರನ್ನು
ನಂಬಿರಿ, ನನ್ನನ್ನು ನಂಬಿರಿ.(ಯೋಹಾನ 14:1) ಎಂದು

ಯೇಸುಕ್ರಿಸ್ತನು ಹೇಳಿದ್ದಾರೆ.

“ನಂಬಿಗಸ್ಥನಾದ ಸ್ನೇಹಿತನು ನಿನಗೆ ಎಲ್ಲಿ ಸಿಗುವನು”
(ಜ್ಞಾನೋಕ್ತಿ 20:6) ಎಂದು ಕರ್ತನು ನಮ್ಮನ್ನು ಪ್ರಶ್ನಿಸಿ ಕೇಳಿದ್ದಾನೆ.

ಯೇಸುಕ್ರಿಸ್ತನು ನಂಬಿಗಸ್ಥನು ಮತ್ತು ನೀತಿವಂತನೂ ಆಗಿದ್ದಾನೆ.
(1ಯೋಹಾನ 1:9)

ಪ್ರಾಣವನ್ನೇ ಸ್ನೇಹಿತರಿಗೋಸ್ಕರ ಕೊಡುವ ಪ್ರೀತಿಗಿಂತ ಹೆಚ್ಚಿನ ಪ್ರೀತಿಯೂ ಯಾವುದು ಇಲ್ಲ (ಯೋಹಾನ 15:13) ಎಂದು ಹೇಳಿ ನಮ್ಮ ಯೇಸು ಕ್ರಿಸ್ತನು ನಮ್ಮೆಲ್ಲರ ಪಾಪಪರಿಹಾರಕ್ಕೋಸ್ಕರ ನಮ್ಮ ಮೇಲಿನ ಸ್ನೇಹದ ನಿಮಿತ್ತವಾಗಿಯೂ ನಾವು ಆತನನ್ನು ನಂಬುವಂತೆ ನಂಬಿಗಸ್ಥನಾದ ಸ್ನೇಹಿತನಾಗಿ ಯಜ್ಞ ಬಲಿಯಾದನು.

ಹೀಗೆ ನಂಬಿಕೆಯ ಪ್ರಾಮುಖ್ಯತೆಯನ್ನು ನೀನು ಆತ್ಮಿಕ ಜೀವನದಲ್ಲಿ ತಿಳಿದುಕೊಳ್ಳದಿದ್ದರೆ. ನೀನು ಕ್ರಿಸ್ತ ನಂಬಿಕೆಗೆ ಬಂದದ್ದೇ ವ್ಯರ್ಥವಾಗಿ ಹೋಗುತ್ತದೆ.

ಸತ್ಯವೇದವು ಈ ರೀತಿ ಹೇಳುತ್ತದೆ; ನಿನ್ನಲ್ಲಿ “ಕ್ರಿಯೆಗಳಿಲ್ಲದಿದ್ದರೆ ‘ನಂಬಿಕೆ’ಯು ತನ್ನಲ್ಲಿ ಜೀವವಿಲ್ಲದ್ದು” (ಯಾಕೋಬ 2:17) ದೇವ ಮಗುವೇ ನಿನ್ನಲ್ಲಿ ಕ್ರಿಯೆಗಳ ಮೂಲಕ ಈ ‘ನಂಬಿಕೆ’ ಇದಿಯಾ? ಪರೀಕ್ಷೆ ಮಾಡಿ ನೋಡು! ಆಗ ನಿನಗೆ ಅಸಾಧ್ಯವಾಗಿ ಕಾಣಲ್ಪಡುತ್ತಿರುವ ಎಷ್ಟೋ ವಿಚಾರಗಳಲ್ಲಿ ನಿನಗೆ ಖಂಡಿತವಾಗಿ ಜಯಸಿಗುತ್ತದೆ. ಕ್ರಿಯೆಗಳಿಲ್ಲದಿದ್ದರೆ ನಂಬಿಕೆಯು ವ್ಯರ್ಥವಾಗಿಹೋಗುತ್ತದೆ. ನಿನ್ನ ನಂಬಿಕೆಯನ್ನು ನಿನ್ನ ಸ್ವಭಾವದ ಮೂಲಕ ತೋರ್ಪಡಿಸಲು ಪ್ರಯಾಸಪಡು. ಕರ್ತನು ನಿನಗೆ ಪ್ರತಿಫಲವನ್ನು ಕೊಡುವವನಾಗಿರುತ್ತಾನೆ.

ಈ ಪುಸ್ತಕವನ್ನು ಓದುತ್ತಿರುವಾಗಲೇ ಕರ್ತನು ನಿನ್ನ ಹೃದಯದಲ್ಲಿ ಬಲವಾದ ‘ನಂಬಿಕೆ’ಯನ್ನು ತುಂಬಿಸುವನು. ನಿನ್ನಲ್ಲಿ

ಎಂಥಾ ಕಠಿಣವಾದ ವಿಷಯಗಳು ಇರುವುದಾದರೂ ಬಿಡುಗಡೆ ಸಿಗುತ್ತದೆ. ಯಾಕೆಂದರೆ “ದೇವರ ವಾಕ್ಯವು ನಿನ್ನ ಸಮೀಪದಲ್ಲಿಯೇ ಇದೆ. ಅದು ನಿನ್ನ ಬಾಯಲ್ಲಿಯೂ, ನಿನ್ನ ಹೃದಯದಲ್ಲೂ, ಇದೆ. ಆದುದರಿಂದ ನಿನ್ನ ಎಲ್ಲಾ ಕಾರ್ಯಗಳಲ್ಲೂ ‘ನಂಬಿಕೆ’ಯು ಬೆಳೆಯಲು ಸಾಧ್ಯವಾಗುತ್ತದೆ”: ಹಾಗೂ ನಿನ್ನ ಜೀವನವನ್ನು ಬದಲಾಯಿಸುತ್ತದೆ. ನೀನು “ನಂಬಿಕೆಯ”ಯ ಬೆಲೆಯನ್ನು ತಿಳಿದು ಕೊಳ್ಳಬೇಕು. **ಪವಿತ್ರಾತ್ಮನು** ಹೆಚ್ಚಿನ ರೀತಿಯಲ್ಲಿ ನಿನಗೆ ಬಲವನ್ನು ತುಂಬಿಸುವನು.

ನೀನು ನಂಬಿಕೆಯಲ್ಲಿ ಹಂತ-ಹಂತವಾಗಿ ಬೆಳೆಯುವುದಾದರೆ ನಿನ್ನ ಮುಖಾಂತರ ಅನೇಕ ವ್ಯಕ್ತಿಗಳನ್ನು **ಕರ್ತನು** ರಕ್ಷಣೆಗೆ ಬರ ಮಾಡುವನು. ನೀನು **ಕರ್ತನಿಗೆ** ಒಳ್ಳೆ ಬೀಜವಾಗಿ ಬೆಳೆದು ಅನೇಕರಿಗೆ ನೀನು ಫಲಕೊಡುವ ರೀತಿಯಲ್ಲಿ ಆತನು ಅದ್ಭುತ ಕಾರ್ಯವನ್ನು ಮಾಡುತ್ತಾನೆ.

ನಿನ್ನ ಹೃದಯದಲ್ಲಿ ಕರ್ತನ ಮೇಲೆ ‘ನಂಬಿಕೆ’ ಯಾವ ರೀತಿ ಇದೆ. “ಆಕಾಶವೂ ಭೂಮಿಯೂ ಅಳಿದು ಹೋಗುವ ತನಕ ಧರ್ಮಶಾಸ್ತ್ರವೆಲ್ಲಾ ನೆರವೇರಿದ ಹೊರತು ಅದರೊಳಗಿಂದ ಒಂದು ಸೊನ್ನೆಯದರೂ ಒಂದು ಗುಡುಸಾದರೂ ಅಳಿದು ಹೋಗಲಾರದು”. (ಮತ್ತಾಯ 5:8)

ಈ ಮೆಲ್ಲಂಡ ವಾಕ್ಯಗಳೆಲ್ಲಾ ನಿನ್ನಲ್ಲಿ ‘ನಂಬಿಕೆ’ಯನ್ನು ಹೆಚ್ಚಿಸಲಿ. ‘ನಂಬಿಕೆ’ಯಿಂದ ನಿನ್ನ ವಿಷಯ ಯಾವುದೇ ಆಗಲಿ **ಕರ್ತನ** ಮುಂದೆ ಇಟ್ಟು, ಆತನ ಮೇಲೆ ಆಧಾರಗೊಂಡು ಕಣ್ಣೀರಿನಿಂದ ಪ್ರಾಧಿಸು ಜಯವು ನಿನ್ನದಾಗಲಿ.

2. ನಂಬಿಕೆಯು ಬಲವಾಗಿರಬೇಕು

ಕಫೆರ್ನೊಮಿನಲ್ಲಿ ಒಬ್ಬ ಶತಾಧಿಪತಿ ಇದ್ದನು. ಈತನ ಬಳಿ ಒಬ್ಬ ಆಳು ಇದ್ದನು. ಅವನು ಆರೋಗ್ಯವಿಲ್ಲದೆ ಸಾಯುವ ಸ್ಥಿತಿಯಲ್ಲಿದ್ದನು. ಆಗ ಈ ಶತಾಧಿಪತಿ ತನ್ನ ಆಳಿಗೋಸ್ಕರ ಯೇಸುವನ್ನು ಹುಡುಕಿಕೊಂಡು ಬಂದನು. ಯೇಸುವಿನ ಹತ್ತಿರ ಅವನು: “ಪ್ರಭುವೇ ನನ್ನ ಆಳು ಆರೋಗ್ಯವಿಲ್ಲದೆ ಬಹಳ ಕಷ್ಟ ಪಡುತ್ತಾ ಮನೆಯಲ್ಲಿ ಬಿದ್ದಿದ್ದಾನೆ” ಎಂದು ಹೇಳಿದನು. ಆಗ ಯೇಸು “ನಾನು ಬಂದು ಅವನನ್ನು ವಾಸಿಮಾಡುತ್ತೇನೆ” ಎಂದು ಹೇಳಿದ್ದಕ್ಕೆ ಆ ಶತಾಧಿಪತಿಯು ಪ್ರಭುವೇ, ನೀನು ನನ್ನ ಮನೆಗೆ ಬರತಕ್ಕಷ್ಟು ಯೋಗ್ಯತೆ ನನ್ನಲ್ಲಿಲ್ಲ; ನೀನು ಒಂದು ಮಾತು ಹೇಳಿದರೆ ಸಾಕು, ನನ್ನ ಆಳಿಗೆ ಗುಣವಾಗುವುದು. ನಾನು ಸಹ ಮತ್ತೊಬ್ಬರ ಕೈಕೆಳಗಿರುವವನು; ನನ್ನ ಕೈ ಕೆಳಗೆ ಸಿಪಾಯಿಗಳಿದ್ದಾರೆ. ನಾನು ಅವರಲ್ಲಿ ಒಬ್ಬನಿಗೆ ಹೋಗು ಎಂದು ಹೇಳಿದರೆ ಹೋಗುತ್ತಾನೆ; ಮತ್ತೊಬ್ಬನಿಗೆ ಬಾ ಎಂದು ಹೇಳಿದರೆ ಬರುತ್ತಾನೆ; ನನ್ನ ಆಳಿಗೆ ಇಂಥಿಥದನ್ನು ಮಾಡು ಎಂದು ಹೇಳಿದರೆ ಮಾಡುತ್ತಾನೆ ಅಂದನು; (ಮತ್ತಾಯ 8:5-13)

ದೇವ ಮಗುವೇ ಶತಾಧಿಪತಿಯ ಬಗ್ಗೆ ಅಲ್ಪ ಸಮಯ ಇಲ್ಲಿ ಚಿಂತೆ ಮಾಡು ನಮಗೆ ಇವನ ಕಥೆ ಎಷ್ಟು ಅರ್ಥವನ್ನು ತಿಳಿಸಿ ಕೊಡುತ್ತದೆ! ನೀನು ಆ ಅರ್ಥ ತಿಳಿದಿಲ್ಲವಾ..? ಹಾಗಾದರೆ ಈಗ ತಿಳಿದುಕೊಂಡು ಬಲವಾಗಿ ‘ನಂಬಿಕೆ’ಯಿಂದ ಪ್ರಾರ್ಥಿಸಿ ಬಿಡುಗಡೆ ಹೊಂದಿಕೋ. ಈ ಶತಾಧಿಪತಿಯ ಕೈಯಲ್ಲಿ ಎಲ್ಲಾ ಅಧಿಕಾರವು ಕೊಡಲ್ಪಟ್ಟಿತ್ತು. ಇವನು ಇಷ್ಟ ಬಂದ ರೀತಿಯಲ್ಲಿ ತನ್ನ ಅಧಿಕಾರವನ್ನು

ಉಪಯೋಗಿಸಿಕೊಳ್ಳಬಹುದಾಗಿತ್ತು, ಆ ಆಳಿಗೋಸ್ಕರ ತಾನೇ ಹೋಗಬೇಕಾದ ಅವಶ್ಯಕತೆ ಇರಲಿಲ್ಲ. ಯಾಕಂದರೆ ಇವನ ಕೈ ಕೆಳಗೆ ಕೆಲಸ ಮಾಡುವ ಅನೇಕ ಸಿಪಾಯಿಗಳಿದ್ದರು. ಅವರಲ್ಲಿ ಒಬ್ಬನನ್ನು ಕಳುಹಿಸಬಹುದಾಗಿತ್ತು: ಆದರೆ ಆ ರೀತಿಯಲ್ಲಿ ಮಾಡದೆ ತನ್ನ ಆಳಿಗೋಸ್ಕರ ಎಷ್ಟೇ ಕಷ್ಟವಿದ್ದರೂ, ಏನೆಲ್ಲಾ ಕೆಲಸ ಕಾರ್ಯಗಳಿದ್ದರೂ ಅದನ್ನೆಲ್ಲಾ ಬಿಟ್ಟು ಯೇಸುವಿನ ಬಳಿ ಬಂದು ಆತನೇ ಆಳಿನ ಸ್ವಸ್ಥತೆಗೋಸ್ಕರ ಬೇಡಿಕೊಂಡನು. ಈ ಶತಾಧಿಪತಿಯ ಬಗ್ಗೆ ನಾವು ಎರಡು ಕಾರ್ಯಗಳನ್ನು ತಿಳಿದುಕೊಳ್ಳಬಹುದು.

(1) ಶತಾಧಿಪತಿಯ ಕೈಯಲ್ಲಿ ಅಧಿಕಾರವಿದ್ದರೂ ಆತನು ತಿಳಿದುಕೊಂಡನು, “ನಾನು ಮತ್ತೊಬ್ಬರ ಕೈಕೆಳಗೆ ಕೆಲಸ ಮಾಡುವ ವ್ಯಕ್ತಿಯಾಗಿದ್ದೇನೆ”. ಎಂದು,

(2) ಶತಾಧಿಪತಿಯ ಹೃದಯದಲ್ಲಿ ತಾನು 100 ಸಿಪಾಯಿಗಳಿಗೆ ‘ಯಜಮಾನ’ ಎನ್ನುವ ಅಹಂಭಾವ ಇರಲಿಲ್ಲ; ತಗ್ಗಿಸಿಕೊಳ್ಳುವ ಒಳ್ಳೇ ಮನೋಭಾವನೆ ಇತ್ತು.

ಶತಾಧಿಪತಿಯಲ್ಲಿ ಇದ್ದ ಈ ಎರಡು ಒಳ್ಳೆಯ ಗುಣಗಳನ್ನು ತಿಳಿದ ಯೇಸು ಆತನಿಗೆ “ನಾನು ನಿನ್ನ ಮನೆಗೆ ಬರುತ್ತೇನೆ.” ಎಂದು ಹೇಳಿದನು, ಆಗ ಶತಾಧಿಪತಿಯು “ನೀನು ನನ್ನ ಮನೆಗೆ ಬರತಕ್ಕಷ್ಟು ಯೋಗ್ಯತೆ ನನ್ನಲ್ಲಿಲ್ಲ” ಎಂದನು. ಯಾಕೆ ಶತಾಧಿಪತಿಯು ಆ ರೀತಿ ಹೇಳಿದ? ಅವನಿಗೆ ಎಲ್ಲಾ ಅಧಿಕಾರವು ಇದ್ದರೂ ಅವನು ಮತ್ತೊಬ್ಬನ ಕೈಕೆಳಗೆ ಕೆಲಸ ಮಾಡಿಕೊಂಡು ಜೀವಿಸುವ ವ್ಯಕ್ತಿಯಾಗಿದ್ದರಿಂದಲೇ ತಗ್ಗಿಸಿಕೊಂಡು ಮಾತಾಡಿದನು.

ಶತಾಧಿಪತಿಯ ಕೈ ಕೆಳಗಿರುವ ಸಿಪಾಯಿಗಳು ಆತನು ಹೇಳಿದಂತೆ ಕೇಳುವುದಾದರೆ, “ಮಾತು ಮಾತ್ರದಿಂದ ಈ ಲೋಕವನ್ನು ಸೃಷ್ಟಿ ಮಾಡಿದ ಸರ್ವಶಕ್ತನು ಒಂದು ಮಾತನ್ನು ಹೇಳಿದರೆ ಸಾಕು ತನ್ನ ಆಳು ವಾಸಿಯಾಗುತ್ತಾನೆ”, ಎಂದು ಶತಾಧಿಪತಿಯು ನಂಬಿದ, ಈ

‘ನಂಬಿಕೆ’ಯನ್ನು ನೋಡಿ ‘ಯೇಸು ಸ್ವಾಮಿ’ಯು ತನ್ನ ಹಿಂದೆ ಬರುತ್ತಿರುವವರಿಗೆ ಹೀಗೆ ಹೇಳಿದನು. “ನಾನು ಇಂಥ ದೊಡ್ಡ ನಂಬಿಕೆಯನ್ನು ಇಸ್ರಾಯೇಲರ ಜನರಲ್ಲಿಯೂ ಕಾಣಲಿಲ್ಲ” ಎಂದರು.

ದೇವ ಮಗುವೇ ಶತಾಧಿಪತಿಯ ಈ ‘ನಂಬಿಕೆ’ಯನ್ನು ನೋಡಿ ತಿಳಿದುಕೊಳ್ಳಬೇಕಾದದ್ದೇನೆಂದರೆ, ಯೇಸು ಮೊದಲು ನಿಮ್ಮ ಹೃದಯವನ್ನು ಪರಿಶೋಧಿಸಿ ನಂತರವೇ ಸದುತ್ತರವನ್ನು ನೀಡುವ ದೇವರಾಗಿದ್ದಾರೆ. ಈ ಶತಾಧಿಪತಿಯ ‘ನಂಬಿಕೆ’ಯನ್ನು ನೋಡಿಯೇ ಅವನ ಆಳಿನ ರೋಗವನ್ನು ‘ಯೇಸು’ ಗುಣಪಡಿಸಿದನು.

ಇಂತಹ ‘ನಂಬಿಕೆ’ ನಿನ್ನಲ್ಲಿ ಇದೆಯಾ? ನಿನ್ನನ್ನು ನೀನೇ ಪರೀಕ್ಷೆ ಮಾಡಿನೋಡು. ನೀನು ಮತ್ತೊಬ್ಬರಿಗೋಸ್ಕರ ಪ್ರಾರ್ಥಿಸುವಾಗ ಯಾವ ‘ನಂಬಿಕೆ’ ನಿನ್ನಲ್ಲಿ ಇರುತ್ತದೆ. ನಿನ್ನ ಆಲೋಚನೆ, ಬುದ್ಧಿ, ಮನಸ್ಸು ಯಾವ ರೀತಿಯಲ್ಲಿ ಕಾರ್ಯ ನಡೆಸುತ್ತದೆ ಎಂದು ಪರಿಶೋಧಿಸು:

ಯಾಕೆಂದರೆ ಕರ್ತನ ಬಳಿಯಲ್ಲಿ ಕೇಳುವಾಗ ನಿನ್ನಲ್ಲಿರುವ ನಂಬಿಕೆಯೊಟ್ಟಿಗೆ ನೀನು ಆತನ ಮೇಲಿಟ್ಟಿರುವ ಪ್ರೀತಿಯನ್ನೂ ಸಹ ಆತನು ಗಮನಿಸುವವನಾಗಿದ್ದಾನೆ. ಶತಾಧಿಪತಿಯು ನಂಬಿಕೆಯಿಂದ ಕೇಳಬೇಕಾದರೆ ಮೊದಲು ಅವನು ಯೇಸುವನ್ನು ಪ್ರೀತಿಸಿದನು. ನೀನು ಸಹ “ನಿನ್ನ ದೇವರಾದ ಕರ್ತನನ್ನು ಪೂರ್ಣ ಹೃದಯದಿಂದಲೂ ಪೂರ್ಣ ಪ್ರಾಣದಿಂದಲೂ ಪೂರ್ಣ ಬುದ್ಧಿಯಿಂದಲೂ ಪೂರ್ಣ ಶಕ್ತಿಯಿಂದಲೂ ಪ್ರೀತಿಸಬೇಕು.” (ಧರ್ಮೋ 6:5 ಮಾರ್ಕ 12:29:30) ನೀನು ಈ ರೀತಿಯಲ್ಲಿ ಕರ್ತನನ್ನು ಪ್ರೀತಿಸಿ ನಂತರ ಆತನನ್ನು ‘ನಂಬಿಕೆ’ಯಿಂದ ಹುಡುಕುತ್ತೀದ್ದೀಯಾ? ಬಲವಾಗಿ ಆತನನ್ನು ಪ್ರೀತಿಮಾಡಿ ನೀನು ಪ್ರಾರ್ಥಿಸುತ್ತೀದ್ದೀಯಾ? ಇಲ್ಲವಾದ ಪಕ್ಷಕ್ಕೆ ನಮ್ಮ ಕರ್ತನ ಬಳಿಯಲ್ಲಿ ಕುಳಿತು ನಮ್ಮತೆಯಿಂದ ಆತನನ್ನು ಪ್ರೀತಿಮಾಡುವ ಮನಸ್ಸು ಕೊಡುವಹಾಗೆ ಮತ್ತು ಆತನ ಮೇಲೆ ನಂಬಿಕೆಯಿಡುವ

ರೀತಿಯನ್ನು ಕೇಳಿಕೊಳ್ಳುವುದಾರೆ. ಈಗಲೇ ಆತನು ನಿನಗೆ ಪರಲೋಕದಿಂದ ಸಹಾಯಮಾಡುವವನಾಗಿದ್ದಾನೆ.

ದೇವ ಮಗುವೇ ಶತಾಧಿಪತಿಯ 'ನಂಬಿಕೆ'ಯನ್ನು ನೋಡು, ಆತನಿಗೆ ಅನೇಕ ಕೆಲಸವಿದ್ದರೂ ಏನೂ ಚಿಂತೆ ಮಾಡದೆ ಮೊದಲು ನನ್ನ ಆಳಿಗೆ ಗುಣ ಆಗಬೇಕೆಂಬದೊಂದೇ ಅವನ ಗುರಿಯನ್ನು ಇಟ್ಟುಕೊಂಡು ಆ ಗುರಿಯನ್ನು ಮುಟ್ಟುವವರೆಗೂ ಕರ್ತನಲ್ಲಿ ಬಲವಾದ ನಂಬಿಕೆಯಿಟ್ಟು ಪ್ರಾರ್ಥಿಸಿದನು.

ನಿನ್ನ 'ನಂಬಿಕೆ'ಯನ್ನು ನೋಡಿಯೇ ಕರ್ತನು ನಿನ್ನ ವಿಷಯದಲ್ಲಿ ಬಿಡುಗಡೆ ಕೊಡುವನು ಎಂದು ಇದರಿಂದ ಅರ್ಥ ಮಾಡಿಕೊಳ್ಳಿರಿ.

ಶತಾಧಿಪತಿಯನ್ನು ಪ್ರೀತಿಸಿದ ದೇವರು ನಿನ್ನನ್ನು ಸಹಾ ಪ್ರೀತಿಸುವನು. ನಿನ್ನಲ್ಲಿ 'ನಂಬಿಕೆ'ಯು ಯಾವಾಗಲೂ ಹೆಚ್ಚಾಗಿ ಬೆಳೆಯುವ ರೀತಿಯಲ್ಲಿ 'ಯೇಸು'ವಿನ ಶಿಲುಬೆಯನ್ನು ಆತನ ಪ್ರೀತಿಯನ್ನೂ ತ್ಯಾಗದ ಮನೋಭಾವನೆಯನ್ನು ಧ್ಯಾನಿಸು; 'ನಂಬಿಕೆ ದೃಢವಾಗಿ' ಹೆಚ್ಚು ಬಲಹೊಂದುತ್ತದೆ. ಆಗ ನೀನು ನಿನ್ನ ಜೀವನದಲ್ಲಿ ಎಣಿಸಲಾಗದಷ್ಟು ಅದ್ಭುತಗಳನ್ನು ಹೊಂದಿಕೊಳ್ಳುತ್ತಲೇ ಇರುತ್ತೀಯಾ.

3. ಸಮರ್ಪಣೆಯ ನಂಬಿಕೆ

“ನೀವು ನಂಬಿಕೊಂಡು ಪ್ರಾರ್ಥನೆಯಲ್ಲಿ ಏನೇನು ಬೇಡಿಕೊಳ್ಳುವಿರೋ ಅದನ್ನೆಲ್ಲಾ ಹೊಂದುವಿರಿ” (ಮತ್ತಾಯ 21:22)

(1 ಸಮುವೇಲ 1:1:28) ಸತ್ಯವೇದದಲ್ಲಿರುವ ಈ ಅಧ್ಯಾಯದಲ್ಲಿ ಎಫ್ರಾಯೀಮ್ ಬೆಟ್ಟದಲ್ಲಿ ಒಂದು ಕುಟುಂಬವು ವಾಸವಾಗಿತ್ತು. 'ಎಲ್ಕಾಸ್' ಎಂಬ ವ್ಯಕ್ತಿಗೆ ಇಬ್ಬರು ಹೆಂಡತಿಯರು.

ಒಬ್ಬಳು 'ಪೆನ್ನಿ'ಳು ಇವಳಿಗೆ ಮಕ್ಕಳಿದ್ದರು. ಮತ್ತೊಬ್ಬಳು 'ಹನ್ನ'ಳು. ಹನ್ನಳಿಗೆ ಮಕ್ಕಳಿರಲಿಲ್ಲ. ಈ ಕುಟುಂಬವು ಪ್ರತಿ ವರುಷ ಸೇನಾಧೀಶ್ವರನಾದ ಯೆಹೋವನಿಗೆ ಯಜ್ಞವನ್ನು ಸಮರ್ಪಿಸಿ ಆತನನ್ನು ಆರಾಧಿಸು ವದಕೋಸ್ಕರ ತನ್ನ ಊರಿನಿಂದ 'ಶಿಲೋ' ಎಂಬ ಊರಿಗೆ ಹೋಗುತ್ತಿದ್ದರು.

ಈ ಕುಟುಂಬದ ಮೊದಲನೇ ಪದ್ಧತಿ ಏನೆಂದರೆ, ಇವರು ಕರ್ತನಲ್ಲಿ ಭಯ-ಭಕ್ತಿಯುಳ್ಳವರಾಗಿದ್ದರು. ಕರ್ತನಲ್ಲಿ ನಂಬಿಕೆ ಇಟ್ಟಿದ್ದರು. ಮನೆ ಎಷ್ಟೇ ದೂರವಿದ್ದರೂ ಕರ್ತನ ಆರಾಧನೆಯಲ್ಲಿ ಪಾಲ್ಗೊಳ್ಳುತ್ತಿದ್ದರು. ಪ್ರತಿ ವರುಷ ಕರ್ತನಿಗೆ ಯಜ್ಞವನ್ನು ಅರ್ಪಿಸುತ್ತಿದ್ದರು. ಅಂದರೆ ಈ ಕುಟುಂಬವು ಕರ್ತನ ಆಶ್ರಯದಲ್ಲೇ ಬೆಳೆದು ಬರುತ್ತಿತ್ತು.

ದೇವ ಮಗುವೇ ಈ ಕುಟುಂಬದಲ್ಲಿ ಎಲ್ಲವೂ ಇದ್ದರೂ ದೇವರು ಒಂದು ಕೊರತೆಯನ್ನು ಇಟ್ಟಿದ್ದನು. ಯಾಕೆಂದರೆ ಮನುಷ್ಯನಲ್ಲಿ ಕೊರತೆಯಿದ್ದರೆ ಮಾತ್ರ ಕರ್ತನನ್ನು ಹುಡುಕುತ್ತಾರೆ ಮತ್ತು ಬೇಡುತ್ತಾರೆ, ಎಂದು ತಿಳಿದ ದೇವರು ಪ್ರತಿಯೊಬ್ಬ ಮನುಷ್ಯನ ಜೀವಿತದಲ್ಲಿ ಒಂದೊಂದು ಕೊರತೆಯಿಟ್ಟಿದ್ದಾರೆ. ಅದೇ ರೀತಿಯಲ್ಲಿ ಪೆನ್ನಿಳಿಗೆ ಮಕ್ಕಳನ್ನು ಕೊಟ್ಟಿದ್ದರು; ಹನ್ನಳಿಗೆ ಕೊಟ್ಟಿರಲಿಲ್ಲ.

ಎಲ್ಲಾನು, ಹನ್ನಳನ್ನು ಬಹಳವಾಗಿ ಪ್ರೀತಿಸುತ್ತಿದ್ದನು. ಇವನು ಎಷ್ಟೇ ಪ್ರೀತಿಸಿ, ಯಜ್ಞದ ಒಂದು ಭಾಗವನ್ನು ಕೊಡುತ್ತಿದ್ದರೂ, ಹನ್ನಳ ಹೃದಯದಲ್ಲಿ ನೋವು, ದುಃಖವನ್ನು ತೆಗೆಯಲು ಯಾರ ಕೈಯಲ್ಲೂ ಆಗುತ್ತಿರಲಿಲ್ಲ. ಪೆನ್ನಿಳು ಯಾವಾಗಲೂ ಇವಳನ್ನು; 'ನೋಡು ಯೆಹೋವನು ನಿನ್ನನ್ನು ಬಂಜೆಯನ್ನಾಗಿ ಮಾಡಿದ್ದಾನೆ' ಎಂದು ಹೇಳಿ ಆಕೆಯನ್ನು ಕೆಣಕಿ ಯಾವಾಗಲೂ ನೋಯಿಸುತ್ತಿದ್ದನು. ಈ ನೋವನ್ನು ತಾಳಲಾರದೆ ಒಂದಾನೊಂದು ಸಾರಿ ಉಣ್ಣೆಲೊಲ್ಲದೆ ಅಳುತ್ತಾ ಇದ್ದಳು. ಗಂಡನು ಪ್ರೀತಿಯಿಂದ ಹನ್ನಳನ್ನು ಏಕೆ ಅಳುತ್ತೀ

ಉಣ್ಣದಿರುವಕ್ಕೇನು ಕಾರಣ? ನೀನು ವ್ಯಸನ ಪಡುವದೇಕೆ? ನಾನು ನಿನಗೆ ಹತ್ತು ಮಂದಿ ಮಕ್ಕಳಿಗಿಂತ ಹೆಚ್ಚಾಗಿದ್ದೇನಲ್ಲಾ; ಎಂದು ಅವಳನ್ನು ಸಂತೈಸಿದನು.

ಹನ್ನಳಿಗೆ ಯಾರೇ ಎಷ್ಟೇ ಪ್ರೀತಿಯಿಂದ ಸಂತೈಸಿದರೂ, ಅವಳ ಹೃದಯದಲ್ಲಿ ಇರುವ ಕೊರತೆ ನೀಗಿಸಲು ಆಗುತ್ತಿರಲಿಲ್ಲಾ; ಗಂಡನ ಪ್ರೀತಿ ಸಿಕ್ಕಿದರೂ ಪೆನಿನ್ನಳ ಚುಚ್ಚು ಮಾತುಗಳು ಅವಳ ಹೃದಯವನ್ನೇ ಮುರಿಯುತ್ತಿತ್ತು. ಇದರ ಮಧ್ಯದಲ್ಲಿ ಸಿಲುಕಿಕೊಂಡಿರುವ ಹನ್ನಳ ಜೀವನ ಒಂದೊಂದು ದಿನವೂ ಯಾವ ರೀತಿ ಸಮಯ ಕಳೆದಿರಬಹುದು ಚಿಂತಿಸಿ ನೋಡಿರಿ.

ಹನ್ನಳು ಎದ್ದು ಯಾಜಕನಾದ 'ಏಲಿಯ' ಯೆಹೋವನ ಮಂದಿರದ್ವಾರದ ನಿಲುವು ಪಟ್ಟಿಗಳ ಬಳಿಯಲ್ಲಿ ಒಂದು ಪೀಠದ ಮೇಲೆ ಕೂತಿರುವಾಗ ಅವಳು ಬಹು ದುಃಖದಿಂದ ಕಣ್ಣೀರು ಸುರಿಸುತ್ತಾ ಯೆಹೋವನನ್ನು ಕುರಿತು - “ಸೇನಾಧೀಶ್ವರನಾದ ಕರ್ತನೇ ನಿನ್ನ ದಾಸಿಯ ದುಃಖವನ್ನು ಪರಾಂಬರಿಸು; ನನ್ನನ್ನು ತಿರಸ್ಕರಿಸದೆ ಕನಿಕರವಿಟ್ಟು ನನಗೊಬ್ಬ ಮಗನನ್ನು ಕೊಡಬೇಕು; ಅವನು ಜೀವದಿಂದಿರುವ ತನಕ ನಿನ್ನವನಾಗಿಯೇ ಇರುವ ಹಾಗೆ ನಿನಗೆ ಪ್ರತಿಷ್ಠಿಸಿ ಕೊಡುವೆನು. ಅವನ ತಲೆಯ ಮೇಲೆ ಕತ್ತಿಯನ್ನು ಬರಗೊಡಿಸುವುದಿಲ್ಲ” ಎಂದು ಪ್ರಾರ್ಥಿಸಿ ಹರಕೆ ಮಾಡಿದಳು.

ದೇವ ಮಗುವೇ ಹನ್ನಳು ಯಾರ ಬಳಿಯಲ್ಲೂ ಹೋಗಲಿಲ್ಲ, ಯಾರ ಬಳಿಯಲ್ಲೂ ಹೇಳಿಕೊಳ್ಳಲಿಲ್ಲ, ಅವಳ ಮನೆಯಲ್ಲಿ ಯಾರೆಲ್ಲಾ ಅವಮಾನಿಸಿದರೂ, ನಿಂದಿಸಿದರೂ ದೂರತಳ್ಳಿದರೂ, ಪ್ರೀತಿಸದಿದ್ದರೂ ಅವಳು ಯಾವುದಕ್ಕೂ ಚಿಂತಿಸಲಿಲ್ಲ. ಅವಳ ಹೃದಯ ಯಾವಾಗಲೂ ಕರ್ತನನ್ನು ದೃಷ್ಟಿಸುತ್ತಾ ಇತ್ತು. ಕಣ್ಣೀರಿನಿಂದ ಆತನ ಪಾದದಲ್ಲಿ ನಂಬಿಕೆಯಲ್ಲಿ ಪ್ರಾರ್ಥಿಸುತ್ತಿದ್ದಳು. ಮನುಷ್ಯರ ಆಶ್ರಯವನ್ನು ಅವಳು ನಿರೀಕ್ಷಿಸದೇ ಯೆಹೋವನ ಆಶ್ರಯದಲ್ಲಿ ನಿರಂತರವಾಗಿ ನೆಲೆಗೊಂಡಿದ್ದಳು.

‘ಹನ್ನ’ಳು ಮಂದಿರದಲ್ಲಿ ತುಂಬಾ ಹೊತ್ತಿನವರಿಗೂ ಯೆಹೋವನ ಮುಂದೆ ಪ್ರಾರ್ಥನೆ ಮಾಡುತ್ತಿರುವಾಗ ‘ಏಲಿಯು’ ಆಕೆಯ ಬಾಯನ್ನೇ ನೋಡುತ್ತಿದ್ದನು. ಆಕೆಯ ಹೃದಯದಲ್ಲಿ ಪ್ರಾರ್ಥಿಸುತ್ತಿದ್ದುದರಿಂದ ತುಟಿಗಳು ಮಾತ್ರ ಪ್ರಾರ್ಥಿಸುತ್ತಿದ್ದವು; ಶಬ್ದ ಕೇಳಿಸಲಿಲ್ಲ. ಆದ್ದರಿಂದ ಈಕೆಯು ಮಧ್ಯಪಾನ ಮಾಡಿದ್ದಾಳೆಂದು ಅವನು ನೆನಸಿ “ನಿನ್ನ ಅಮಲು ಇನ್ನೂ ಇಳಿಯಲಿಲ್ಲವೋ? ದ್ರಾಕ್ಷಾರಸದ ಮತ್ತು ನಿನ್ನನ್ನು ಬಿಟ್ಟು ಹೋಗಲಿ” ಅಂದನು.

ದೇವ ಮಗುವೇ ನೀನು ಕರ್ತನನ್ನು ನಂಬಿ ನಿನ್ನ ಸ್ವಂತ ವಿಷಯಕ್ಕೆ ಬಿಡುಗಡೆ ಸಿಗಲು ಪ್ರಾರ್ಥಿಸುತ್ತಿರುವಾಗ ಅದರ ಮಧ್ಯದಲ್ಲಿ ನಿನ್ನ ಪಕ್ಕದಲ್ಲಿರುವ ವಿಶ್ವಾಸಿಯೇ ನಿನ್ನನ್ನು ಕುರಿತು ಚುಚ್ಚು ಮಾತನಾಡುತ್ತಾರೆ. ನೀನು ನಂಬಿ ಹೋಗುವ ಸಭಾ ಬೋಧಕರೇ ನಿನ್ನ ‘ನಂಬಿಕೆ’ಯನ್ನು ತಿಳಿಯದೇ ನಿನ್ನ ಪ್ರಾರ್ಥನೆಯ ನೋವನ್ನು ಅರ್ಥ ಮಾಡಿಕೊಳ್ಳದೇ ದೂರತಳ್ಳಬಹುದು. ಆದರೆ ನೀನು ಯಾವುದಕ್ಕೂ ಚಿಂತಿಸದೆ ಹನ್ನಳ ಹಾಗೆ ಉತ್ತರ ಕೊಡು - “ಸ್ವಾಮಿ ಹಾಗಲ್ಲ; ನಾನು ಬಹು ದುಃಖ ಪೀಡಿತಳು; ದ್ರಾಕ್ಷಾರಸವನ್ನಾದರೂ ಬೇರೆ ಯಾವ ಮಧ್ಯವನ್ನಾದರೂ ಕುಡಿದವಳಲ್ಲ. ನನ್ನ ಮನೋವೇದನೆಯನ್ನು ಯೆಹೋವನ ಮುಂದೆ ಹೊಯ್ದಿದ್ದೇನೆ. ನಿನ್ನ ದಾಸಿಯಾದ ನನ್ನನ್ನು ಅಯೋಗ್ಯಳೆಂದು ನೆನಸಬೇಡ; ಈವರೆಗೆ ನನ್ನ ಹೆಚ್ಚಾದ ಚಿಂತೆಯನ್ನೂ ವೃಥೆಯನ್ನೂ ಅರಿಕೆ ಮಾಡಿಕೊಳ್ಳುತ್ತಿದ್ದೆನು.” ಎಂದು ಹೇಳಿದಳು. ಹನ್ನಳ ರೀತಿಯಲ್ಲೇ ನೀನು ಸಹ ನಿನ್ನನ್ನು ತಗ್ಗಿಸಿಕೊಂಡು ನಿನ್ನನ್ನು ಪ್ರಶ್ನಿಸುವವರಿಗೆ ಉತ್ತರ ಕೊಡಬೇಕೆ ಎನಹ ಅಹಂಕಾರದಿಂದ ಮಾತನಾಡಬಾರದು. ಯಾಕೆಂದರೆ ಯಾಜಕರು ಕರ್ತನಿಂದ ಅಭಿಶಿಕ್ಷರಾಗಿದ್ದಾರೆ ಅವರ ಬಳಿಯಲ್ಲಿ ಮಾತನಾಡಲು ಸ್ವಲ್ಪ ಭಯಪಡಬೇಕು. ಅವರಿಗೆ ವಿಶಯ ಅರ್ಥವಾಗದಿದ್ದ ಪಕ್ಷಕ್ಕೆ ಅವರಿಗೆ ನಮ್ರತೆಯಿಂದ ಹನ್ನಳ ರೀತಿಯಲ್ಲಿ ತಿಳಿಸಲು ಪ್ರಯತ್ನಿಸಬೇಕು.

ನೀನು ನಿನ್ನ ಮುಂದೆ ಬರುವ ಎಲ್ಲಾ ಸಮಸ್ಯೆಗಳನ್ನು ಜಯಿಸಲು ಪ್ರಯತ್ನಿಸು ಕರ್ತನು ನಿನಗೆ ಶಕ್ತಿಯನ್ನು ಅನುಗ್ರಹಿಸಲಿ.

ಹನ್ನಳು ಅನೇಕ ದಿನಗಳು ಪ್ರಾರ್ಥಿಸಿದ ಮೇಲೆ ಯೆಹೋವನ ಅನುಗ್ರಹದಿಂದ ಗರ್ಭಿಣಿಯಾಗಿ ದಿನತುಂಬಿದ ಮೇಲೆ ಒಬ್ಬ ಮಗನನ್ನು ಹೆತ್ತಳು, ಅವಳು “ಯೆಹೋವನಲ್ಲಿ ಬೇಡಿ ಪಡೆಕೊಂಡೆನೆಂದು ಹೇಳಿ ಆ ಮಗನಿಗೆ ಸಮುವೇಲನು ಎಂದು” ಹೆಸರಿಟ್ಟಳು.

ಎಲ್ಲಾನನು ಸಭೆಗೆ ಹೋಗಲು ಸಿದ್ಧನಾದಾಗ ಹನ್ನಳು ಹೇಳಿದಳು, ಮಗನು ಹಾಲು ಕುಡಿಯುವುದನ್ನು ಬಿಡುವವರೆಗೂ ನಾನು ಬರುವುದಿಲ್ಲ; ಅವನು ಯೆಹೋವನ ಸನ್ನಿಧಿಯಲ್ಲಿ ಕಾಣಿಸಿಕೊಂಡು ಯಾವಾಗಲೂ ಅಲ್ಲಿಯೇ ಇರುವ ಹಾಗೆ, ನಾನು ಆಮೇಲೆ ತೆಗೆದುಕೊಂಡು ಬರುವೆನು ಎಂದು ಹೇಳಿದಳು.

ದೇವ ಮಗುವೇ ನೀನು ಸಹಾ ನಿನ್ನ ಮಕ್ಕಳನ್ನು ದೇವರ ಕೈಯಲ್ಲಿ ಸಮರ್ಪಿಸಿ ಆತನ ಚಿತ್ತಕ್ಕೆ ಅನುಸಾರವಾಗಿ ಬೆಳೆಸು ಆಗ ಆ ಮಗು ಅನುಗ್ರಹವಾಗಿ ಬೆಳೆದು ಬರುವದು. ನಿನ್ನ ವಿಷಯ ಏನೇ ಆಗಿದ್ದರೂ ಮೊದಲು ಕರ್ತನ ಕೈಯಲ್ಲಿ ಒಪ್ಪಿಸು ಆಗ ನಿನ್ನ ಜೀವ ಮಾನಕಾಲವೆಲ್ಲಾ ಯಾವುದಕ್ಕೂ ಕೊರತೆ ಆಗುವುದಿಲ್ಲ.

ಹನ್ನಳು ‘ಏಲಿಗೆ’ ಅಂದರೆ ಭೋದಕನಿಗೆ ಸ್ವಾಮಿ ನಿನ್ನ ಜೀವದಾಣೆ; ಮೊದಲು ಯೆಹೋವನ ಸನ್ನಿಧಿಯಲ್ಲಿ ಪ್ರಾರ್ಥನೆ ಮಾಡುತ್ತಾ ಇಲ್ಲಿ ನಿನ್ನ ಹತ್ತಿರ ನಿಂತಿದ್ದ ಸ್ತ್ರೀಯು ನಾನೇ. ಆತನು ನನ್ನ ಪ್ರಾರ್ಥನೆಯ ಫಲವಾಗಿ ಅನುಗ್ರಹಿಸಿದ ಮಗನು ಇವನೇ ನಾನು ಇವನನ್ನು ಯೆಹೋವನಿಗೆ ಒಪ್ಪಿಸಿ ಬಿಟ್ಟಿದ್ದೇನೆ. ಇವನು ಜೀವದಿಂದಿರುವ ತನಕ ಆತನಿಗೇ ಪ್ರತಿಷ್ಠಿತನಾಗಿರುವನು ಎಂದು ಹೇಳಿ, ಸಮುವೇಲನನ್ನು ಆಲಯದಲ್ಲಿ ಒಪ್ಪಿಸಿಕೊಟ್ಟು ಮನೆಗೆ ಹೋದಳು.

ಹನ್ನಳ ರೀತಿ ನೀನು ಸಹಾ ಕರ್ತನಲ್ಲಿ ನಂಬಿಕೆಯಿಟ್ಟು ಪ್ರಾರ್ಥಿಸು. ಒಂದು ವೇಳೆ ನಿನಗೆ ಮಕ್ಕಳಿಲ್ಲದಿದ್ದರೂ, ಸಮಾಧಾನವಿಲ್ಲದಿದ್ದರೂ, ಕುಟುಂಬದಲ್ಲಿ ಶಾಂತಿ ನೆಮ್ಮದಿ ಇಲ್ಲದಿದ್ದರೂ ನೀನು ಚಿಂತಿಸಬೇಡ, ಕರ್ತನಲ್ಲಿ ಸಮರ್ಪಣೆ ಮಾಡಿ 'ನಂಬಿಕೆ'ಯಲ್ಲಿ ಪ್ರಾರ್ಥಿಸು ನಿಶ್ಚಯವಾಗಿ ಬಿಡುಗಡೆ ಹೊಂದುವಿ.

“ಯೆಹೋವನಲ್ಲಿ ನಿನ್ನ ಹೃದಯವು ಉಲ್ಲಾಸ ಪಡಲಿ. ನಿನ್ನ ಕೊಂಬು ಕರ್ತನಿಂದ ಎತ್ತಲ್ಪಡಲಿ, ಶತ್ರುಗಳ ಮುಂದೆ ನಿನ್ನ ಬಾಯಿ ತೆರೆದಿರಲಿ.” ಕರ್ತನ ರಕ್ಷಣೆಯಲ್ಲಿ ಆನಂದಿಸುವವರಾಗಿರಿ.

ನಿಮ್ಮ ವಿಷಯಗಳು 'ನಂಬಿಕೆ'ಯ ಪ್ರಾರ್ಥನೆಯಾಗಿದ್ದರೆ ಮಾತ್ರ ಸಾಲದು; ಹನ್ನಳ ರೀತಿಯಲ್ಲೇ ನಿಮ್ಮ 'ನಂಬಿಕೆ'ಗೆ ಪ್ರತಿಫಲ ಕೊಡುವ ದೇವರ ಬಳಿ, ಹೊತ್ತ ಹರಿಕೆಗಳನ್ನು ತೀರಿಸುವ 'ಸಮರ್ಪಣೆ'ಯ ನಂಬಿಕೆಯಾಗಿರಬೇಕು. ಹನ್ನಳು 'ನಂಬಿಕೆ'ಯಿಂದ ಪ್ರಾರ್ಥಿಸಿ ಹರಿಕೆ ಹೊತ್ತುಕೊಂಡಳು. ಆಕೆಯ 'ನಂಬಿಕೆ'ಯ ಮೇರೆಗೆ ದೇವರು ಮಗನನ್ನು ಕೊಟ್ಟರು. ಆ ಸಂತೋಷದಿಂದ ಹರಿಕೆಯನ್ನು ತೀರಿಸದೇ ಅವಳು ಸುಮ್ಮನಿರಲಿಲ್ಲ, ಮಕ್ಕಳೇ ಇಲ್ಲದಿರುವ ಹನ್ನಳಿಗೆ ಮಗನನ್ನು ಕೊಟ್ಟಾಗ ದೇವರಿಗೆ ಆ ಮಗನನ್ನು ನಾನು ಯಾಕೆ ಕೊಡಬೇಕು ಎನ್ನುವ ಯಾವುದೇ ಅಹಂಕಾರದ ಮಾತು ಅವಳಲ್ಲಿ ಬರಲಿಲ್ಲ; ಮಗನನ್ನು ಆಲಯಕ್ಕೆ (ಸಭೆಗೆ) ತೆಗೆದುಕೊಂಡು ಬಂದು ಯಾಜಕನಿಗೆ ಆ ಮಗುವನ್ನು ಒಪ್ಪಿಸಿದಳು. ಅದಕ್ಕೆ ಆಕೆಯನ್ನು ದೇವರು ಮತ್ತೇ ಆಶೀರ್ವದಿಸಿ ಇನ್ನೂ ಹೆಚ್ಚು ಮಕ್ಕಳನ್ನು ಕೊಟ್ಟರು.

ನೀನು 'ನಂಬಿಕೆ'ಯಿಂದ ಹರಿಕೆಗಳನ್ನು ದೇವರಿಗೆ ತೀರಿಸುವುದಾದರೆ ನಿನ್ನ 'ನಂಬಿಕೆ'ಗೆ ನಿನ್ನ ವಿಧೇಯತೆಗೆ ದೇವರು ನಿನ್ನನ್ನು ಹನ್ನಳ ರೀತಿಯಲ್ಲೇ ಹೆಚ್ಚಾಗಿ ಆಶೀರ್ವದಿಸುವರು.

4. ಧೃಡವಾದ ನಂಬಿಕೆ

“ದೇವರ ಬಳಿಗೆ ಬರುವವನು ದೇವರು ಇದ್ದಾನೆ, ಮತ್ತು ತನ್ನನ್ನು ಹುಡುಕುವವರಿಗೆ ಪ್ರತಿಫಲವನ್ನು ಕೊಡುತ್ತಾನೆ ಎಂದು ನಂಬುವುದು ಅವಶ್ಯ” (ಇಬ್ರಿಯ 11:6)

ಸತ್ಯವೇದದಲ್ಲಿ ಮತ್ತೊಂದು ಹೆಂಗಸಿನ ‘ಧೃಡವಾದ ನಂಬಿಕೆ’ಯನ್ನು ನೋಡೋಣ! ಆ ಹೆಂಗಸಿನ ಜೀವಿತದಲ್ಲಿ ದೇವರು ಯಾವ ರೀತಿ ಬಿಡುಗಡೆ ಮಾಡಿದರು ಎಂದು ತಿಳಿಯಲು ನಿನಗೆ ಆಸೆ ಇದ್ದರೆ, ಮೊದಲು ನಿನ್ನ ಚಿಂತಾಭಾರ, ನೋವು, ಕಷ್ಟ ಏನೇ ಇದ್ದರೂ ಈ ನಿಮಿಷದಲ್ಲಿ ನಿನ್ನ ತಲೆಯಿಂದ ತೆಗೆದು ಹಾಕಿ ನಂತರ ಇದನ್ನು ಓದಲು ಮುಂದುವರಿಸು, ಆಗ ನಿನ್ನನ್ನು ಸಹಾ ಕರ್ತನು ಮುಟ್ಟಿ ಆಶೀರ್ವದಿಸುವನು.

ದೇವ ಮಗುವೇ ಆ ಹೆಂಗಸು 12 ವರ್ಷದಿಂದ ರಕ್ತ ಕುಸುಮ ರೋಗವಿದ್ದ ವ್ಯಕ್ತಿಯಾಗಿದ್ದಳು. ಇವಳು ಅನೇಕ ವೈದ್ಯರಿಂದ ಬಹು ಕಷ್ಟವನ್ನು ಅನುಭವಿಸಿ ಕೈಯಲ್ಲಿದ್ದದ್ದನ್ನೆಲ್ಲಾ ಕಳಕೊಂಡಳು, ಆದರೆ ರೋಗ ಮಾತ್ರ ಹೆಚ್ಚುತ್ತಲೇ ಬರುತ್ತಿತ್ತು. ಯಾವುದೇ ಪ್ರಯೋಜನ ಆಗಲಿಲ್ಲ.

ಹೌದು ಲೋಕದ ಆಚಾರ, ವಿಚಾರಗಳ ಪ್ರಕಾರವಾಗಿ ಏನೇ ರೋಗ ಬಂದರೂ ಮೊದಲು ಆಸ್ಪತ್ರೆ ನಂತರ ದೇವಸ್ಥಾನದಲ್ಲಿ ಪೂಜೆ-ಹರಿಕೆಗಳು ಮತ್ತು ಮಾಟ-ಮಂತ್ರ ಮಾಡಿಸುವ ವ್ಯಕ್ತಿಗಳ ಹತ್ತಿರ ಹೋಗಿ ನಿಂಬೆಹಣ್ಣನ್ನು ಪೂಜೆ ಮಾಡಿ ತಿನ್ನಿಸುವುದು. ಇಷ್ಟ ಬಂದ ರೀತಿಯಲ್ಲೆಲ್ಲಾ ಕೈಯಲ್ಲಿ ಇರುವ ಹಣವನ್ನು ಖರ್ಚುಮಾಡುತ್ತಾರೆ. ಯಾವುದೇ ಪ್ರಯೋಜನ ಅದರಿಂದ ಆಗುವುದಿಲ್ಲ. ಮನೆಯವರು ಈ ಹೆಂಗಸಿಗೆ ಬಿಡುಗಡೆ ಮಾಡಲು

ಅನೇಕ ಪ್ರಯತ್ನ ಮಾಡಿದರೂ ವಾಸಿಯಾಗಲಿಲ್ಲ. ಕೊನೆಗೆ ಆ ಹೆಂಗಸಿಗೆ 'ಯೇಸು'ವಿನ ಬಗ್ಗೆ ತಿಳಿದು ಬಂತು.

ಒಂದು ದಿನ 'ಯೇಸು' ಗೆರಸೇನರ ಸೀಮೆಗೆ ಮುಟ್ಟಿದರು. ಆತನು ದೋಣಿಯಿಂದ ಇಳಿದು ಬಂದರು. ಕೂಡಲೇ ಆ ಸ್ಥಳದಲ್ಲಿ ಅನೇಕ ಅದ್ಭುತ ಕಾರ್ಯಗಳನ್ನು ಮಾಡುತ್ತಿದ್ದರು. ಈ ಸುದ್ದಿಯನ್ನು ಕೇಳಿದ ಆ ಹೆಂಗಸು ಮನಸ್ಸಿನಲ್ಲಿ ತೀರ್ಮಾನಿಸಿದಳು ನಾನು ಆತನ ಉಡುಪನ್ನು ಮುಟ್ಟಿದರೆ ಸಾಕು, ನೆಟ್ಟಗಾಗುವೆನು ಎಂದು ಆಲೋಚನೆ ಮಾಡಿ ಗುಂಪಿನಲ್ಲಿ ಹಿಂದಿನಿಂದ ಬಂದು ಆತನ ಉಡುಪನ್ನು ಮುಟ್ಟಿದಳು.

ದೇವ ಮಗುವೇ, ಅಲ್ಪ ಸಮಯ ಆಕೆಯ ಬಗ್ಗೆ ಇಲ್ಲಿ ಚಿಂತೆ ಮಾಡಿ ನೋಡು! ತಕ್ಷಣವೇ ದೇವರನ್ನು ಅಂಗೀಕರಿಸಲು ಸಾಧ್ಯನಾ? ಅಂಗೀಕರಿಸಿದ ಮೇಲೆ ತಕ್ಷಣವೇ ಆತನ ಉಡುಪನ್ನು ಮುಟ್ಟಲು ಸಾಧ್ಯನಾ? ಮತ್ತೇ ಹೇಗೆ ಆಯಿತು? ನೋಡೋಣ!

- (1) ಆ ಹೆಂಗಸು ಮೊದಲು ಹೃದಯದಲ್ಲಿ ಯೇಸುವನ್ನು ಅಂಗೀಕರಿಸಿಕೊಂಡಳು.
- (2) ಹೃದಯ ಪೂರ್ವಕವಾಗಿ ಯೇಸುವನ್ನು ರಕ್ಷಕನಾಗಿ ಸ್ವೀಕರಿಸಿದಳು.
- (3) ಆ ಹೆಂಗಸು ಯಾವುದೇ ಮುಂದಾಲೋಚನೆ ಮಾಡಲಿಲ್ಲ. ಮನೆಯವರ ಬಗ್ಗೆ ಚಿಂತೆ ಮಾಡಲಿಲ್ಲ.
- (4) ಆ ಹೆಂಗಸು ನನ್ನ ರೋಗ ಗುಣವಾಗಬೇಕು ಎನ್ನುವ .ಧೃಡವಾದ ನಿರ್ಧಾರ'ವನ್ನು ಮೊದಲು ತೆಗೆದುಕೊಂಡಳು.
- (5) ಧೃಡವಾದ 'ನಂಬಿಕೆ'ಯಲ್ಲಿ ಯೇಸುವಿನ ಸುದ್ದಿ ಕೇಳಿದಾಗ, ನಾನು ಆತನ ಉಡುಪು ಮುಟ್ಟುವುದಾದರೆ ಗುಣ ಹೊಂದುತ್ತೇನೆ, ಎಂದು ಕೊಂಡಳು.

ಇಂತಹ ನಿರ್ಧಾರದಲ್ಲಿಯೇ ನೀನು ಸಹ ಮೊದಲು ಸ್ಥಿರವಾಗಿ ನಿಲ್ಲುವುದಾದರೆ ಖಂಡಿತವಾಗಿ ಮುಂದೆ ಬರುವ ಯಾವುದೇ ತೊಂದರೆಗಳಿಗೂ, ಕಷ್ಟ, ದುಃಖ, ಕಣ್ಣೀರು ನೋವುಗಳಿಗೂ ಮತ್ತು ಈಗ ನೀನು ಯಾವ ಸಂದರ್ಭವನ್ನು ಎದುರಿಸುತ್ತಿದ್ದೀಯೋ ಅದು ಯಾವುದಕ್ಕೂ ಭಯ ಪಡುವುದಿಲ್ಲ, ಹೌದು **ಕರ್ತನು** ನಿನ್ನ ಹೃದಯದಲ್ಲಿ ಬಂದಾಗ ಧೈರ್ಯವು ತುಂಬುತ್ತದೆ. ಸಮಾಧಾನ ಸಿಗುತ್ತದೆ. ಯಾರೂ ಕೊಡದೆ ಇರುವ ಪ್ರೀತಿಯನ್ನು ನೀನು ಕರ್ತನಿಂದ ಹೊಂದಿಕೊಳ್ಳುವೆ. ಆಗ ನಿನ್ನಲ್ಲಿ ಆಗುವ ಪ್ರತಿಯೊಂದು ಸಮಸ್ಯೆಗಳಿಗೆ ಬಿಡುಗಡೆ ಸಿಗುತ್ತದೆ.

ನೋಡಿರಿ, ಈ ಹೆಂಗಸು ನಿರ್ಧಾರ ತೆಗೆದುಕೊಂಡ ಮೇಲೆ ಎಷ್ಟೊಂದು ತಡೆಗಳು ಬಂದಿರಬಹುದು, ಆದರೂ ಅವಳು ಯಾವುದಕ್ಕೂ ಅಂಜದೆ ಅವಳ ಗುರಿ “ರೋಗ ಗುಣವಾಗಬೇಕು” ಎನ್ನುವುದು ಮಾತ್ರವಾಗಿತ್ತು.

ಯೇಸು ಸ್ವಾಮಿಯು ಸುವಾರ್ತೆ ಸಾರುವಾಗ ಅವರೊಂದಿಗೆ 12 ಶಿಷ್ಯರು ಮಾತ್ರ ಇರುತ್ತಿರಲಿಲ್ಲ. ಗುಂಪು-ಗುಂಪಾಗಿ ಜನರು ಕೂಡುತ್ತಿದ್ದರು. **ಯೇಸುಕ್ರಿಸ್ತನು** ಎಲ್ಲಿ ಇರುತ್ತಾರೋ ಅಲ್ಲಿ ಒಂದು ಜಾತ್ರೆಯಲ್ಲಿ ಜನ ಎಷ್ಟು ಕೂಡುತ್ತಾರೋ ಅದಕ್ಕಿಂತ ಅಧಿಕವಾಗಿ **ಯೇಸುವಿನ** ಹತ್ತಿರ ಜನರು ಇರುತ್ತಿದ್ದರು. ಆ ಜನರ ಮಧ್ಯದಲ್ಲಿ **ಯೇಸುವನ್ನು** ಮುಟ್ಟಲು ಅಸಾಧ್ಯ, ಆ ಹೆಂಗಸು 12 ವರ್ಷದಿಂದ ರೋಗದಲ್ಲಿ ಬಲಹೀನತೆಯಾಗಿದ್ದರೂ; **ಯೇಸುಕ್ರಿಸ್ತನನ್ನು** ಮುಟ್ಟಲು ತೀರ್ಮಾನಿಸಿದಳು! ನೀವೇ ಚಿಂತೆ ಮಾಡಿ ನೋಡಿ, ನೀವು ಆ ಪರಿಸ್ಥಿತಿಯಲ್ಲಿ ಇದ್ದರೆ ಆ ಗುಂಪಿನಲ್ಲಿ **ಯೇಸುವನ್ನು** ಮುಟ್ಟಲು ಹೋಗುತ್ತಿದ್ದಿರಾ? ಅಥವಾ ನಿಜವಾಗಲೂ ನೀವು ಪ್ರಯತ್ನ ಮಾಡದೇ ಸುಮ್ಮನೇ ಮನೆಯಲ್ಲಿ ಕುಳಿತು ಇಷ್ಟೇ ನನ್ನ ಗತಿ, ಹಣೆ ಬರಹ, ದೇವರ ಚಿತ್ತ ನನ್ನಲ್ಲಿ ಏನಾಗಿದೆಯೋ ಅದೇ ಆಗಲಿ, ಏನು ಮಾಡುವುದು? ಎಂದು ಹೇಳಿ ಸುಮ್ಮನೆ ಆಗುತ್ತಿದ್ದಿರಾ! ನೀವೇ ಚಿಂತೆ

ಮಾಡಿ ನೋಡಿರಿ!

ದೇವ ಮಗುವೇ ಈ ಹೆಂಗಸನ್ನು ನೋಡಿದಿರಾ! ಆ ಗುಂಪಿನಲ್ಲಿ ಎಷ್ಟೇ ಕಷ್ಟ ಇದ್ದರೂ, ಕಲ್ಲು, ಮುಳ್ಳು ಕಾಲಿಗೆ ಚುಚ್ಚಿದರೂ, ಜನರು ಅವಳನ್ನು ನೋಡಿ ಛೇ-ತೂ-! ಎಂದು ಹೇಳಿದರೂ, ಬೈದರೂ, ದೂರ ತಳ್ಳಿದರೂ, ಯಾವುದಕ್ಕೂ ಅಂಜದೇ ಕರ್ತನ ಮುಖವನ್ನೇ ದೃಷ್ಟಿಸುತ್ತಾ ಅವಳ ಪ್ರಯಾಣವನ್ನು ಸಾಗಿಸುತ್ತಾ-ಸಾಗಿಸುತ್ತಾ ದೇವರನ್ನು ಸ್ತುತಿ ಮಾಡುತ್ತಾ ಹತ್ತಿರ ಬಂದು ಗುಂಪಿನ ಮಧ್ಯದಲ್ಲಿ ಬಂದು ಯೇಸುವಿನ ಉಡುಪನ್ನು ಮುಟ್ಟಿದಳು. ಮುಟ್ಟಿದ ಕೂಡಲೇ ಆ ಹೆಂಗಸು ರೋಗದಿಂದ ಸಂಪೂರ್ಣವಾಗಿ ಗುಣವನ್ನು ಹೊಂದಿಕೊಂಡಳು. ಯೇಸುಕ್ರಿಸ್ತನಿಗೆ ಸಕಲ ಮಹಿಮೆ ಉಂಟಾಗಲಿ. ಹಲ್ಲೇಲೂಯ-ಹಲ್ಲೇಲೂಯ!

ನೀನು ಯಾವ 'ನಂಬಿಕೆ'ಯಿಂದ ಕರ್ತನ ಮುಖವನ್ನು ನೋಡಿ ಕೇಳುತ್ತೀದ್ದೀಯಾ? ಈ ಸಮಯದಲ್ಲಿ ಚಿಂತಿಸಿ ನೋಡು. ಆ ಹೆಂಗಸಿನ ಹೃದಯದಲ್ಲಿ ಇದ್ದ 'ದೃಢವಾದ ನಂಬಿಕೆ' ನಿನ್ನಲ್ಲಿ ಇದೆಯಾ? ಒಂದು ವೇಳೆ ಅಂಥಹ 'ನಂಬಿಕೆ' ನಿನ್ನಲ್ಲಿ ಇಲ್ಲದಿದ್ದರೆ ಈ ನಿಮಿಷದಲ್ಲಿ ನಿನ್ನ ಹೃದಯವನ್ನು ಯೇಸುವಿಗೆ ಒಪ್ಪಿಸಿ ಕೊಡು ಕರ್ತನು ನಿನ್ನನ್ನೂ ಸಹಾ ಬಿಡುಗಡೆ ಮಾಡಿ ಎಲ್ಲಾ ರೋಗಗಳಿಂದ ವಿಮೋಚನೆ ಮಾಡುತ್ತಾನೆ. ಕಳವಳ ಪಡಬೇಡ, ಅಂಜಬೇಡ 'ದೃಢವಾದ ನಂಬಿಕೆ' ನಿನ್ನಲ್ಲಿರಲಿ.

5. ಯಥಾರ್ಥವಾದ ನಂಬಿಕೆ

‘ಊಚ್’ ದೇಶದಲ್ಲಿ ‘ಯೋಬ’ನೆಂಬ ಒಬ್ಬ ಮನುಷ್ಯನಿದ್ದನು. ಅವನು ದೇವರಲ್ಲಿ ಭಯ-ಭಕ್ತಿಯುಳ್ಳವನಾಗಿ ಕೆಟ್ಟದ್ದನ್ನು ನಿರಾಕರಿಸುತ್ತಾ ಯಥಾರ್ಥ ಚಿತ್ತನೂ, ಒಳ್ಳೆಯ ನಂಬಿಗಸ್ಥನಾದ ವ್ಯಕ್ತಿಯಾಗಿದ್ದನು. ಇವನಿಗೆ 7 ಮಂದಿ ಗಂಡು ಮಕ್ಕಳು, 3 ಮಂದಿ ಹೆಣ್ಣು ಮಕ್ಕಳು ಇದ್ದರು. ಇವನ ಕೈ ಕೆಳಗೆ ಸಾವಿರ ಗಟ್ಟಲೆ ಕುರಿ, ಒಂಟೆ, ಜೋಡಿ ಎತ್ತುಗಳು, ಕತ್ತೆಗಳೂ ಇದರ ಜೊತೆಯಲ್ಲಿ ಅನೇಕಾನೇಕ ಸೇವಕರೂ ಸಹ ಎದ್ದರು.

ಯೋಬನು ಎಲ್ಲರೊಟ್ಟಿಗೆ ಔತಣ ಸರದಿ ತೀರಿದ ನಂತರ ಆತನು ತನ್ನ ಮಕ್ಕಳು ಒಂದು ವೇಳೆ ಹೃದಯದಲ್ಲಿ ದೇವರನ್ನು ದೂಷಿಸಿ ಪಾಪ ಮಾಡಿರಬಹುದು ಎಂದು ಅವರನ್ನು ಕರೆಸಿ ಶುದ್ಧಿಪಡಿಸಿ ಬೆಳಗ್ಗೆ ಎದ್ದು ಅವರ ಸಂಖ್ಯೆಗೆ ತಕ್ಕಂತೆ ಹೋಮಗಳನ್ನು ಅರ್ಪಿಸುತ್ತಿದ್ದನು.

ದೇವರು ಕೊಟ್ಟಿರುವ ಯಾವುದೇ ಆಶೀರ್ವಾದ ನಮ್ಮಿಂದ ನಮ್ಮ ಕುಟುಂಬದಿಂದ ಹೋಗಬಾರದು, ಅದು ನಿರಂತರವಾಗಿ ನಮ್ಮಲ್ಲೇ ನೆಲೆಗೊಳ್ಳಬೇಕು. ಎಂದು ಕರ್ತನಲ್ಲಿ ಭಯ-ಭಕ್ತಿಯಿರುವ ಪ್ರತಿಯೊಬ್ಬ ಹೊಸ ಒಡಂಬಡಿಕೆಯ ದೇವರ ಮಕ್ಕಳು ‘ಕುಟುಂಬ ಪ್ರಾರ್ಥನೆ’ಯನ್ನು ಎಡಬಿಡದೇ ಮಾಡುತ್ತಾರೆ. ಇದು ದೇವರು ನಮಗೆ ಕೊಟ್ಟಿರುವ ಯಜ್ಞ ಹೋಮವಾಗಿದೆ.

“ಕರ್ತನು ತಾನು ಪ್ರೀತಿಸುವವನನ್ನೇ ಶಿಕ್ಷಿಸುತ್ತಾನೆ: ತಾನು ಸೇರಿಕೊಳ್ಳುವ ಪ್ರತಿಯೊಬ್ಬ ಮಗನನ್ನು ಹೊಡೆಯುತ್ತಾನೆ” ಎಂದು (ಇಬ್ರಿಯ 12:6 ಪ್ರಕಟಣೆ 3:19) ರಲ್ಲಿ ಹೇಳಿದೆ.

ಹೌದು ಯೋಬನಿಗೆ ಪರೀಕ್ಷೆ ಬಂತು. ಆ ಪರೀಕ್ಷೆಯಲ್ಲಿ ಅವನ 'ಯಥಾರ್ಥವಾದ ನಂಬಿಕೆ' ಯಾವ ರೀತಿ ಕಾರ್ಯ ಮಾಡಿತು ನೋಡಿರಿ.

ದೇವ ಮಗುವೇ ಕ್ರಿಸ್ತೀಯ ಜೀವಿತವು ಸುಲಭದ ಮಾರ್ಗ ಎಂದು ನೀನು ತಿಳಿಯುವುದಾದರೆ ಅದು ತಪ್ಪು. ಯಾಕೆಂದರೆ ದೇವರ ವಾಕ್ಯ ಈ ರೀತಿ ಹೇಳುತ್ತದೆ, "ಲೋಕದಲ್ಲಿ ನಿಮಗೆ ಸಂಕಟ ಉಂಟು; ಧೈರ್ಯವಾಗಿರಿ, ನಾನು ಲೋಕವನ್ನು ಜಯಿಸಿದ್ದೇನೆ". (ಯೋಹಾನ 16:33) ನೀನು ಯಾವಾಗ ಯೇಸುವನ್ನು ಹೃದಯದಲ್ಲಿ ಅಂಗೀಕರಿಸಿ ಆತನ ಆಶೀರ್ವಾದ ಹೊಂದಿಕೊಂಡು ಮುಂದೆ-ಮುಂದೆ ಸಾಗುತ್ತೀಯೋ ಆ ಸಮಯದಲ್ಲಿ ಯೇಸು ನಿನ್ನನ್ನು ಪರೀಕ್ಷೆ ಮಾಡುತ್ತಾರೆ. ಅದರೊಟ್ಟಿಗೆ ಸೈತಾನನು ನಿನ್ನನ್ನು ಶೋಧಿಸುತ್ತಾನೆ. ಇದರ ಮಧ್ಯದಲ್ಲಿ ನಿನ್ನ 'ಯಥಾರ್ಥವಾದ ನಂಬಿಕೆ' ಯಾವ ರೀತಿ ಬಲವಾಗಿರಬೇಕು ಯೋಚಿಸಿ ನೋಡು!

ಈಗ ನೋಡಿರಿ ಅಂತಹ ಒಂದು ಶೋಧನೆ ಯೋಬನಲ್ಲಿ ಯಾವ ರೀತಿ ಪ್ರಾರಂಭಗೊಳ್ಳುತ್ತದೆ.

"ಸೈತಾನನು ಲೋಕ ಸಂಚಾರಿಯಾಗಿದ್ದಾನೆ. ಒಂದಾನೊಂದು ದಿನ ದೇವದೂತರು-ಯೆಹೋವನ ಸನ್ನಿಧಿಯಲ್ಲಿ ಕಾಣಿಸಿಕೊಳ್ಳುವುದಕ್ಕೆ ಬರಲಾಗಿ ಸೈತಾನನು (ಅಪಾದಕ ದೂತನು) ಅವನ ಜೊತೆಯಲ್ಲಿ ಬಂದನು.

ನಾವು ಒಂದು ತಿಳಿದುಕೊಳ್ಳಬೇಕು ಕರ್ತನ ದೂತರು ನಮ್ಮೊಂದಿಗೆ ಸಂಚರಿಸುತ್ತಾರೆ, ಅದೇ ರೀತಿ ಸೈತಾನನ ದೂತರು ಸಹಾ ಲೋಕವೆಲ್ಲಾ ತಿರುಗಾಡುತ್ತಾರೆ. ಕರ್ತನ ಚಿತ್ತವಿಲ್ಲದೆ ನಮ್ಮನ್ನು ಮುಟ್ಟಲು ಸೈತಾನನಿಗೆ ಯಾವ ಮೂಲೆಯಲ್ಲೂ ಅಧಿಕಾರವಿಲ್ಲ. ಒಂದು ವೇಳೆ ನೀನು ಯೇಸುವಿಗೆ ವಿರುದ್ಧವಾಗಿ ಪಾಪ ಮಾಡಿದರೆ, ದ್ರೋಹ ಮಾಡಿದರೆ ಮಾತ್ರ ಸೈತಾನನು ಸ್ವಂತ ಅಧಿಕಾರದಲ್ಲಿ ನಿನ್ನ ಮೇಲೆ ಧಾಳಿ ನಡೆಸುತ್ತಾನೆ. ಇದನ್ನು ಗಮನದಲ್ಲಿ ಇಟ್ಟಿಕೋ.

ದೇವ ಮಗುವೇ ಯೆಹೋವನು, ಸೈತಾನನನ್ನು 'ಎಲ್ಲಿಂದ ಬಂದಿ' ಎಂದು ಕೇಳಲು ಸೈತಾನನು ಯೆಹೋವನಿಗೆ ಭೂಲೋಕದಲ್ಲಿ ಸಂಚರಿಸುತ್ತಾ ಅಲ್ಲಿ ತಿರುಗುತ್ತಾ ಇದ್ದು ಬಂದೆನು ಎಂದು ಹೇಳಿದನು. ಆಗ ಯೆಹೋವನು 'ನನ್ನ ದಾಸನಾದ ಯೋಬನ ಮೇಲೆ ಗಮನವಿಟ್ಟಿಯಾ? ಅವನು ದೇವರಲ್ಲಿ ಭಯ-ಭಕ್ತಿಯುಳ್ಳವನಾಗಿ ಕೆಟ್ಟದ್ದನ್ನು ನಿರಾಕರಿಸುತ್ತಾ ನಿರ್ದೋಷಿಯೂ ಯಥಾರ್ಥ ಚಿತ್ತನು ಆಗಿದ್ದಾನೆ ಅವನಿಗೆ ಸಮಾನನು ಭೂಲೋಕದಲ್ಲಿ ಎಲ್ಲಿಯೂ ಸಿಕ್ಕುವದಿಲ್ಲ' ಎಂದು ಸೈತಾನನಿಗೆ ಹೇಳಿದನು.

ಪ್ರಿಯರೇ ಇಲ್ಲಿ ಸ್ವಲ್ಪ ಚಿಂತೆ ಮಾಡಿ ನೋಡಿರಿ; ಯೇಸು ಸ್ವತಃ ಯೋಬನ ಮೇಲೆ ಹೆಮ್ಮೆಯಿಂದ ಸಾಕ್ಷಿಯನ್ನು ಹೇಳುತ್ತಿರುವುದು: ನೋಡಿ. ಎಷ್ಟು ಆಶ್ಚರ್ಯ ಅಲ್ಪ! ಈ ರೀತಿಯಲ್ಲಿ ನಿಮ್ಮ ಜೀವಿತ ಇದೆಯಾ? ನಿಮ್ಮನ್ನು ನೀವೇ ಒಂದು ಸಾರಿ ಪರೀಕ್ಷಿಸಿಕೊಳ್ಳಿರಿ. ಯೋಬನು ಯಾವ ರೀತಿ ಕರ್ತನಲ್ಲಿ ಯಥಾರ್ಥವುಳ್ಳವನಾಗಿ ಶುದ್ಧ ಹೃದಯದಿಂದ ಈ ಲೋಕದಲ್ಲಿ ಜೀವಿಸುತ್ತಿದ್ದನು. ಇವನ ಸಾಕ್ಷಿಯನ್ನು ಕರ್ತನೇ ಹೇಳಬೇಕಾದರೆ ಯೋಬನು ಎಂಥ ಕಷ್ಟಗಳನ್ನು ಎದುರಿಸಿರಬಹುದು? ನೋಡೋಣ!

ಸೈತಾನನು ಹೇಳಿದ್ದು:- ಯೋಬನು, ದೇವರಲ್ಲಿ ಭಯ-ಭಕ್ತಿಯನ್ನು ಲಾಭವಿಲ್ಲದೆ ಇಟ್ಟಿದ್ದಾನೋ? ನೀನು ಅವನಿಗೂ ಅವನ ಮನೆಗೂ ಅವನ ಎಲ್ಲಾ ಸ್ವಾಸ್ಥ್ಯಕ್ಕೂ ಸುತ್ತು-ಮುತ್ತುಲು ಬೇಲಿಯನ್ನು ಹಾಕಿದ್ದೀಯಲ್ಲಾ, ಅವನು ಕೈ ಹಾಕಿದ ಕೆಲಸವನ್ನೂ ನೀನು ಸಫಲಪಡಿಸುತ್ತಿರುವದರಿಂದ ಅವನ ಸಂಪತ್ತು ದೇಶದಲ್ಲಿ ವೃದ್ಧಿಯಾಗುತ್ತಾ ಬಂದಿದೆ. ಆದರೆ ನಿನ್ನ ಕೈ ನೀಡಿ ಅವನ ಸೊತ್ತನ್ನೆಲ್ಲಾ ಅಳಿಸಿಬಿಡು. ಆಗ ಅವನು ನಿನ್ನ ಎದುರಿಗೆ ನಿನ್ನನ್ನು ದೂಷಿಸೇ ದೂಷಿಸುವನು ಅಂದನು.

ಯೆಹೋವನಾದ ದೇವರ ಉತ್ತರ:- "ಇಗೋ ಅವನ

ಸ್ವಾಸ್ತ್ಯವೆಲ್ಲಾ ನಿನ್ನ ಕೈಯಲ್ಲಿದೆ, ನೋಡು! ಆದರೆ ಅವನ ಮೈಮೇಲೆ ಮಾತ್ರ ಕೈ ಹಾಕಬೇಡ” ಎಂದು ಅಪ್ಪಣೆ ಕೊಟ್ಟನು.

ದೇವ ಮಗುವೇ ನೀನು ಕ್ರಿಸ್ತನಲ್ಲಿ ಯಾತಕ್ಕಾಗಿ ಜೀವಿಸುತ್ತೀಯಾ? ಈ ಲೋಕದ ಆಸ್ತಿಗಾಗಿಯಾ! ಒಳ್ಳೇ ಆರೋಗ್ಯ, ಸುಖ ಭೋಗದಲ್ಲಿ ತುಂಬಿರುವುದಕ್ಕಾ! ಪರಲೋಕ ರಾಜ್ಯಕ್ಕೆ ನಿತ್ಯವಾಗಿ ಸೇರುವುದಕ್ಕಾ! ಅಥವಾ ಸಂಪೂರ್ಣವಾಗಿ ನಿನ್ನ ಆತ್ಮ ನಿರಂತರವಾಗಿ ನರಕದಲ್ಲಿ ಬೇಯುವುದಕ್ಕಾ? ಚಿಂತಿಸಿ ನೋಡು.....!

ಯಾವುದಕ್ಕೋಸ್ಕರ ನೀನು ಕ್ರಿಸ್ತನಲ್ಲಿ ಒಂದು ಅಂಗವಾಗಿ ಜೀವಿಸುತ್ತಿದ್ದೀಯಾ? ಎಂದು ಪರೀಕ್ಷೆಯೆಂಬ ಶೋಧನೆ ನಿನಗೂ ನಡೆಯುತ್ತದೆ. ನೀನು ಯಾವುದಕ್ಕೆ ಮನಸ್ಸನ್ನು ಕೊಡುತ್ತೀಯೋ ಅದರ ಮೇಲೆ ತಕ್ಕ ಫಲಿತಾಂಶ ನಿನಗೆ ಸಿಗುತ್ತದೆ. ಪರೀಕ್ಷಿಸುವುದಕ್ಕಾಗಿಯೇ ಯೋಬನಿಗೆ ಶೋಧನೆ ಬಂತು.

ಯೋಬನಿಗೆ ಯಾವ ರೀತಿ ಶೋಧನೆ ಒಂದೊಂದಾಗಿ ಪ್ರಾರಂಭವಾಯಿತು ನೋಡೋಣ.

- (1) ಒಬ್ಬ ದೂತನು ಯೋಬನ ಬಳಿಗೆ ಬಂದು ನಿನ್ನ ಕತ್ತೆಗಳು ಮೇಯುತ್ತಾ ಇರುವಲ್ಲಿ 'ಶೆಬೆ'ದವರು ಅವುಗಳ ಮೇಲೆ ಬಿದ್ದು ಹೊಡೆದುಕೊಂಡು ಹೋದರು; ಆಳುಗಳನ್ನು ಶಕ್ತಿಯಿಂದ ಸಂಹರಿಸಿದರು. (ಯೋಬ 13-15)
- (2) ಮತ್ತೊಬ್ಬನು ಬಂದು, ದೇವರ ಬೆಂಕಿ ಆಕಾಶದಿಂದ ಬಿದ್ದು ಕುರಿಗಳನ್ನು ಆಳುಗಳನ್ನೂ ದಹಿಸಿ ನುಂಗಿಬಿಟ್ಟಿದೆ. (ಯೋಬ 1:6)
- (3) ಇನ್ನೊಬ್ಬನು ಬಂದು, ಕಸ್ಥೀಯರು ಮೂರು ಗುಂಪುಗಳಾಗಿ ಬಂದು ಒಂಟೆಗಳ ಮೇಲೆ ಬಿದ್ದು ಹೊಡೆದುಕೊಂಡು ಹೋದರು. ಆಳುಗಳನ್ನು ಕತ್ತಿಯಿಂದ ಹತ ಮಾಡಿದರು. (ಯೋಬ 1:7)

(4) ಅದರ ಸಂಗಡಲೇ ಬೇರೊಬ್ಬನು ಬಂದು, ನಿನ್ನ ಕುಮಾರ, ಕುಮಾರ್ತೆಯರು ಉಂಡು ಕುಡಿಯುತ್ತಿರುವಾಗ ಇಗೋ ಅರಣ್ಯದ ಕಡೆಯಿಂದ ಬಿರುಗಾಳಿಯು ಬೀಸಿ ಮನೆಯ ನಾಲ್ಕು ಮೂಲೆಗಳಿಗೆ ಬಡಿಯಿತು; ಮನೆಯು ಯೌವನಸ್ಥರ ಮೇಲೆ ಬಿದ್ದಿತು; ಅವರೆಲ್ಲರೂ ಸತ್ತು ಹೋದರು.(ಯೋಬ 1:18:19)

ದೇವರ ಮಕ್ಕಳೇ, ಯೋಬನಿಗೆ ಇವೆಲ್ಲಾ ನಷ್ಟವಾದಾಗ ಅವನು ಯಾವ ರೀತಿ ದೇವರೊಟ್ಟಿಗೆ ಪ್ರಾರ್ಥಿಸಿರಬಹುದು! ಒಂದು ವೇಳೆ ಅವನು ಗುಣಗುಟ್ಟಿದ್ದಾನಾ? ಎಲ್ಲರ ರೀತಿ ದೇವರನ್ನು ಬೈದಿದ್ದಾನಾ? ಏನು ಮಾಡಿದ್ದಾನೆ? ಯಾವ ರೀತಿ ಕೇಳಿರಬಹುದು! ನೋಡೋಣ!

ಯೋಬನು ಹೇಳಿದ್ದು- “ಏನೂ ಇಲ್ಲದವನಾಗಿ ತಾಯಿ ಗರ್ಭದಿಂದ ಬಂದೆನು; ಏನೂ ಇಲ್ಲದವನಾಗಿಯೇ ಗತಿಸಿ ಹೋಗುವೆನು; ಯೆಹೋವನೇ ಕೊಟ್ಟನು; ಯೆಹೋವನೇ ತೆಗೆದುಕೊಂಡನು ಯೆಹೋವನ ನಾಮಕ್ಕೆ ಸ್ತೋತ್ರವಾಗಲಿ” ಎಂದು ಹೇಳಿದನು.

ನೋಡಿದ್ದು! ಯೋಬನ ಮಾತಿನಲ್ಲಿ ಎಷ್ಟು ಅರ್ಥವಿದೆ. ಬೇರೆ ಯಾವುದೇ ವಿಶ್ವಾಸಿಯಾಗಿದ್ದರೂ ಈ ಪರಿಸ್ಥಿತಿಯಲ್ಲಿದ್ದಿದ್ದರೆ ದೇವರ ಭಯವಿಲ್ಲದೆ ಬಾಯಿಗೆ ಬಂದ ರೀತಿಯಲ್ಲಿ ದೇವರನ್ನು ದೂಷಿಸುತ್ತಿದ್ದರು ಅಲ್ಲ! ಆದರೆ ಯೋಬನು ಪಾಪ ಮಾಡಲಿಲ್ಲ, ದೇವರ ಮೇಲೆ ತಪ್ಪು ಹೊರಿಸಲೂ ಇಲ್ಲ. ಇಷ್ಟೆಲ್ಲಾ ನಷ್ಟವಾದರೂ ಯೋಬನು ಯಾವುದಕ್ಕೂ ಭಯಪಡಲಿಲ್ಲ, ಯಾವುದೇ ರೀತಿಯಲ್ಲಿ ಕಷ್ಟಗಳು ಅವನನ್ನು ಬಲಹೀನತೆ ಪಡಿಸಿದರೂ ಅವನ ನಂಬಿಕೆ ಕುಂದು ಹೋಗಲಿಲ್ಲ. ಅವನನ್ನು ಜಯಿಸಲು ಸಾಧ್ಯವಾಗದೆ ಸೈತಾನನು ಸೋತು ಹೋದನು.

ದೇವರು ಎರಡನೇ ಭಾರಿ ಸೈತಾನನ ಬಳಿ ಯೋಬನ ಕುರಿತು ಕೇಳಿದ್ದು (ಯೋಬ 2:2.3)

ಯೆಹೋವನ ಮಾತಿಗೆ ಸೈತಾನನು ಚರ್ಮಕ್ಕೆ ಚರ್ಮ ಎಂಬಂತೆ ಒಬ್ಬ ಮನುಷ್ಯನು ಪ್ರಾಣವನ್ನು ಉಳಿಸಿಕೊಳ್ಳುವುದಕ್ಕೋಸ್ಕರ ತನ್ನ ಸರ್ವಸ್ವವನ್ನು ಕೊಡುವನು. ಆದರೆ ನಿನ್ನ ಕೈ ಚಾಚಿ ಅವನ ಅಸ್ತಿ ಮಾಂಸಗಳನ್ನು ಹೊಡೆ; ಅವನು ನಿನ್ನ ಮುಖದೊಡನೆ ನಿನ್ನನ್ನು ದೂಷಿಸೇ ದೂಷಿಸುವನು ಅಂದನು.

ಯೆಹೋವನು ಸೈತಾನನಿಗೆ - 'ಅವನು ನಿನ್ನ ಕೈಯಲ್ಲಿದ್ದಾನೆ, ನೋಡು; ಅವನ ಪ್ರಾಣವನ್ನಾದರೋ ಉಳಿಸಲೇಬೇಕು' ಎಂದು ಅಪ್ಪಣೆ ಕೊಟ್ಟನು.

ನೋಡಿ ಸೈತಾನನಿಗೆ ಎಷ್ಟು ಅಸೂಯೆ, ಹೊಟ್ಟೆಕಿಚ್ಚು, ಯೋಬನ ಮಕ್ಕಳು, ಆಳು, ಪ್ರಾಣಿ ಹಾಗೂ ಆಸ್ತಿಯನ್ನು ನಷ್ಟಮಾಡಿ ಬೀದಿಗೆ ಹಾಕಿದನು. ಅವನನ್ನು ಏನೂ ಇಲ್ಲದ ಅನಾಥನಾಗಿ ಮಾಡಿದ, ಇಷ್ಟೆಲ್ಲಾ ಆದರೂ ಯೋಬನು ಯಾವ ಪಾಪ ಮಾಡದೆ ದೇವರನ್ನು ದೂಷಿಸದೇ ಇರುವುದನ್ನು ಕಂಡು ಸೈತಾನನು ಯೋಬನ ಆರೋಗ್ಯದ ಮೇಲೆ ಹೊಂಚು ಹಾಕಿದನು. ಇದರಲ್ಲಿ ಯೋಬನು ಯಾವ ರೀತಿ ಜಯಿಸುತ್ತಾನೆ ನೋಡಿರಿ!

ಸೈತಾನನು ಯೆಹೋವನ ಸನ್ನಿಧಾನದಿಂದ ಹೊರಟು ಯೋಬನ ಅಂಗಾಲು ಮೊದಲುಗೊಂಡು ನಡು ನೆತ್ತಿಯವರೆಗೂ ಕೆಟ್ಟ ಕುರುಗಳನ್ನು ಹುಟ್ಟಿಸಿ ಅವನನ್ನು ಭಾದಿಸಿದನು. ಯೋಬನು ಒಂದು ಬೋಕಿಯನ್ನು ತೆಗೆದುಕೊಂಡು ತನ್ನ ಮೈಯನ್ನು ಕರೆದುಕೊಳ್ಳುತ್ತಾ ಬಾದಿಯಲ್ಲಿ ಕೂತುಕೊಂಡಿದ್ದನು.

ನೋಡಿ! ಎಂಥ ಘೋರವಾದ ರೋಗವನ್ನು ಸೈತಾನನು ಕೊಟ್ಟನು. ಆ ರೋಗದಲ್ಲಿದ್ದ ಯೋಬನು ಯಾವ ರೀತಿ ಸಂಕಟ ಅನುಭವಿಸುತ್ತಿದ್ದನು, ಸ್ವಲ್ಪ ಚಿಂತಿಸಿ;

ಮನುಷ್ಯನಿಗೆ ಈ ಲೋಕದಲ್ಲಿ ಜೀವಿಸಲು ಎಲ್ಲಾ ಇದ್ದರೂ

‘ಆರೋಗ್ಯ’ ಸರಿಯಾಗಿ ಇಲ್ಲದಿದ್ದರೆ ಯಾರಿಗೂ ಇಷ್ಟ ಆಗಲ್ಲಾ
ಯಾರೂ ಆ ವ್ಯಕ್ತಿಯನ್ನು ಪ್ರೀತಿನೂ ಮಾಡಲ್ಲ!

ಯೋಬನಿಗೆ ಎಲ್ಲಾ ಇರಬೇಕಾದರೆ ಹೆಂಡತಿ ಜೊತೆಯಲ್ಲೇ ಇದ್ದಳು. ಆಸ್ತಿ ಮಕ್ಕಳು ನಷ್ಟ ಆದರೂ ಪರವಾಗಿಲ್ಲ ಮುಂದೆ ಸಂಪಾದಿಸಬಹುದು ಎಂದು ತಿಳಿದು ಗಂಡನ ಹತ್ತಿರ ಇದ್ದಳು. ಕೊನೆಯಲ್ಲಿ ಅವನಿಗೆ ರೋಗ ಬಂದಾಗ ಅವನ ಹೆಂಡತಿಯ ಮಾತನ್ನು ಗಮನಿಸಿರಿ!

ಹೆಂಡತಿ ಹೇಳಿದ್ದು- ನಿನ್ನ ‘ಯಥಾರ್ಥತೆ’ವನ್ನು ಇನ್ನು ಬಿಡಲಿಲ್ಲವೋ ‘ದೇವರನ್ನು ದೂಷಿಸಿ’, ‘ಸಾಯಿ’ ಎಂದು ಹೇಳಿದಳು.

ನೋಡಿದ್ರೆ! ಇಷ್ಟೇ ಈ ಲೋಕದ ಪ್ರೀತಿ, ಕೊನೆಯಲ್ಲಿ ಕೈ ಬಿಡುವಂಥದ್ದು. ಆದರೆ “ನನ್ನ ಯೇಸುವಿನ ಪ್ರೀತಿ ಶಾಶ್ವತವಾದ ಪ್ರೀತಿ”ಯಾಗಿದೆ.

ಇವಳ ಮಾತಿಗೆ ಯೋಬನ ಉತ್ತರ ನೋಡಿ: - “ಮೂರ್ಖಳು ಮಾತಾಡಿದಂತೆ ನೀನು ಮಾತಾಡುತ್ತೀ; ದೇವರ ಹಸ್ತದಿಂದ ನಾವು ಒಳ್ಳೇದನ್ನು ಹೊಂದುತ್ತೇವಷ್ಟೇ; ಕೆಟ್ಟದ್ದನ್ನು ಹೊಂದಬಾರದೋ” ಎಂದು ಹೇಳಿದನು.

ದೇವ ಮಗುವೇ ಯೋಬನ ‘ಯಥಾರ್ಥವಾದ ನಂಬಿಕೆ’ ನೋಡಿದಿರಾ! ಅವನ ಮಾತಲ್ಲಿ ಯಾವುದೇ ದೂಷಣೆ ಮಾತಾಗಲಿ, ಪಾಪದ ಮಾತಾಗಲಿ ಬರಲಿಲ್ಲ. ಅವನು ದೇವರಲ್ಲಿ ಸಂಪೂರ್ಣವಾಗಿ ತಗ್ಗಿಸಿಕೊಂಡು ಒಪ್ಪಿಸಿ ಕೊಡುವುದನ್ನು ನೋಡುತ್ತೇವೆ. ನಿಮ್ಮ ಜೀವಿತದಲ್ಲೂ ಸಹಾ ಇದೇ ನಂಬಿಕೆ ಇರಬೇಕು.

ನಿನ್ನ ವಿಷಯದಲ್ಲಿ ನಿನ್ನ ಮನೆಯವರೂ ದೂರವಾದರೂ, ಏನೇ ನಷ್ಟವಾದರೂ, ಒಬ್ಬಂಟಿಗರಾದರೂ ನೀವು ಭಯಪಡಬೇಡಿರಿ.

ಯೇಸು ನಿನ್ನ ಜೀವಿತದಲ್ಲಿ ಇರುವುದಾದರೆ ಸೈತಾನನು ನಿನ್ನನ್ನು ಜಯಿಸುವುದಿಲ್ಲ. ಸದಾ ನಿನ್ನ ಜೀವಿತದಲ್ಲಿ ಎಲ್ಲಾ ಸಂದರ್ಭದಲ್ಲಿ ಯೇಸುವನ್ನು ನೀನು ನಂಬುವುದರಿಂದಲೇ ಜಯವು ನಿನಗೆ ಸಿಗುತ್ತದೆ.

ಯೋಬನ ರೀತಿಯಲ್ಲೇ ನಿನ್ನಲ್ಲಿ ಯಾವಾಗಲೂ 'ಯಥಾರ್ಥವಾದ ನಂಬಿಕೆ' ಯೇಸುವಿನಲ್ಲಿ ನೀನು ಇಡುವುದಾದರೆ ಆಶೀರ್ವಾದಿಸಲ್ಪಡುವಿ. ಇಲ್ಲದಿದ್ದರೆ ಯೇಸು ಸಹಾ ನಿನ್ನಲ್ಲಿ ಇರುವುದಿಲ್ಲ; ಸದಾ ನಿನ್ನನ್ನು ಕಷ್ಟದಲ್ಲಿ ಸಿಕ್ಕಿಸುವುದಕ್ಕೆ ಸೈತಾನನು ಎದುರು ನೋಡುತ್ತಾ ಇರುತ್ತಾನೆ.

“ಯೆಹೋವನು ಯೋಬನ ಮೊದಲನೆಯ ಸ್ಥಿತಿಗಿಂತಲೂ ಅವನ ಕಡೆಯ ಸ್ಥಿತಿಯನ್ನು ಹೀಗೆ ಆಶೀರ್ವದಿಸಿದನು;” (ಯೋಬ 42:12)

ನಿನಗೆ ಇಂಥಹ ಸಂದರ್ಭ ಬರುವಾಗ ಯಾವ ರೀತಿ ನಡೆದುಕೊಳ್ಳಬೇಕು ಎಂಬುದನ್ನು ನೀನೇ ತೀರ್ಮಾನಿಸಿ ಕೊಂಡು ಯೇಸುವಿನಲ್ಲಿ ಪ್ರಾರ್ಥಿಸು. ಶೋಧನೆಯನ್ನು ಜಯಿಸು.

ಕರ್ತನು ನಿನಗೆ ಸ್ವರ್ಗರಾಜ್ಯದಲ್ಲಿ ಒಂದು ಸ್ಥಾನವನ್ನು ಇಟ್ಟಿದ್ದಾರೆ ಆ ಸ್ಥಾನವನ್ನು ನೀನು ಪಡೆಕೊಳ್ಳಬೇಕಾದರೆ ಯೋಬನ ರೀತಿಯಲ್ಲಿ ಯಾವುದಾದರೂ ಒಂದು ಸಂಕಷ್ಟಕ್ಕೆ ಒಳ ಪಡಬೇಕಾಗುತ್ತದೆ. ಕರ್ತನು ಖಂಡಿತವಾಗಿ ನಿನ್ನ 'ಯಥಾರ್ಥವಾದ ನಂಬಿಕೆ'ಯನ್ನು ಪರೀಕ್ಷಿಸುವವನಾಗಿದ್ದಾನೆ. ಆಗ ನೀನು ಜಯ ಹೊಂದು- ಕೊಳ್ಳುವುದಾದರೆ ಮಾತ್ರ ನಿನ್ನ ಸ್ಥಿತಿಯನ್ನು ಆತನು ಮೊದಲಿಗಿಂತ ಉತ್ತಮ ಸ್ಥಾನದಲ್ಲಿ ನಿನ್ನನ್ನು ನಿಲ್ಲಿಸುತ್ತಾನೆ.

ದೇವರು ನಿನ್ನ ಸಂಗಡ ಇದ್ದು ನಿನಗೆ ಜಯಕೊಡುವಂತೆ ಕರ್ತನಲ್ಲಿ ವಿಶ್ವಾಸದಿಂದ ಮುಂದೆ ಹೆಜ್ಜೆಇಟ್ಟುಕೊಂಡು ಜೀವನವನ್ನು ಸಾಗಿಸು.

6. ನಂಬಿಕೆಯಲ್ಲಿ ಮಹತ್ವ

“ನಂಬಿಕೆಯೋ ನಾವು ನಿರೀಕ್ಷಿಸುವವುಗಳ ವಿಷಯವಾಗಿ ಭರವದಿಂದಿರುವದೂ ಕಣ್ಣಿಗೆ ಕಾಣದವುಗಳನ್ನು ನಿಜವೆಂದು ತಿಳಿಕೊಳ್ಳುವುದೂ ಆಗಿದೆ” (ಇಬ್ರಿಯ 11:1)

ದೇವ ಮಗುವೇ ನೀನು ಯಾವುದೇ ವಿಷಯದಲ್ಲಿ ನಂಬಿಕೆಯಿಂದ ಪ್ರಾರ್ಥಿಸುವುದಾದರೆ ಮೊದಲು ನಿನ್ನ ಶರೀರ-ಆತ್ಮ-ಪ್ರಾಣವನ್ನು ಸಂಪೂರ್ಣವಾಗಿ ಯೇಸುವಿಗೆ ಒಪ್ಪಿಸಿ ಕೊಡಬೇಕು. ನಂತರ ಹೃದಯದಲ್ಲಿ ಆ ವಿಷಯದ ಮೇಲೆ ‘ನಂಬಿಕೆ’ಯು ಭದ್ರವಾಗಿರಬೇಕು. ಅದು ಒಂದು ರೀತಿಯಲ್ಲೂ ಕದಲಬಾರದು, ಯಾವಾಗಲೂ ಯೇಸುವಿನ ಮುಖವನ್ನು ನೋಡುತ್ತಾ ಸ್ತುತಿಸುತ್ತಲೇ ಇರಬೇಕು. ನಿನ್ನ ಆಲೋಚನೆಗಳು ಒಂದು ರೀತಿಯಲ್ಲೂ ಬೇರೆ ಆಗಬಾರದು, ನೀನು ಇಟ್ಟಿರುವ ಪ್ರಾರ್ಥನಾ ವಿಷಯದ ಮೇಲೆ ಗಮನವಿಟ್ಟು ಏಕಾಗ್ರತೆಯಿಂದ ಪ್ರಾರ್ಥಿಸಬೇಕು. ನೀನು ಪ್ರಾರ್ಥಿಸುವ ವಿಷಯದ ಮೇಲೆ ನಿನಗೆ ಒಂದು ನಿರೀಕ್ಷೆ ಇರಬೇಕು. ಅದನ್ನು ಹೊಂದಿಕೊಳ್ಳಲೇ ಬೇಕೆಂಬ ಹೋರಾಟ ಇರಬೇಕು.

ಉದಾಹರಣೆಗಾಗಿ: - ಗಮನವಿಟ್ಟು ಶ್ರದ್ಧೆಯಿಂದ ಓದಿ ನೋಡಿರಿ!

ದೇವ ಮಗುವೇ, ಕರ್ತನು ಈ ಭೂಮಿಯನ್ನು ಸೃಷ್ಟಿ ಮಾಡಿದನು, ನಂತರ ಮನುಷ್ಯನನ್ನು ತನ್ನ ಸ್ವರೂಪದಂತೆಯೇ ಸೃಷ್ಟಿಸಿ ಜೀವಶ್ವಾಸವನ್ನು ಉದಿ ಅವರನ್ನು ಬದುಕುವ ಪ್ರಾಣಿಯಾಗಿ ಮಾಡಿದನು. ಆ ಮನುಷ್ಯನಿಗೆ ಸಂಗಾತಿಯನ್ನು ಜೊತೆಯಾಗಿ ಕೊಟ್ಟನು; ಬೇಕಾಗಿರುವ ಸಕಲ ಸೌಕರ್ಯಗಳನ್ನು ಮಾಡಿಕೊಟ್ಟನು. ಆದರೆ ಆ ಮನುಷ್ಯನು ಕರ್ತನಲ್ಲಿ ಕೃತಜ್ಞತೆಯಿಲ್ಲದೆ ಅವರ ಇಷ್ಟದ

ಪ್ರಕಾರ ಜೀವನವನ್ನು ಪಾಪದಲ್ಲಿ ನಡೆಸಲು ಪ್ರಾರಂಭಿಸಿದರು.

ಗಲಾಥ್ಯ 5:19-21ರಲ್ಲಿ ತಿಳಿಸಲ್ಪಡುವ ಹಾಗೆ ಅನೇಕನೇಕ ಪಾಪ ಮಾಡಿ ಕರ್ತನಿಗೆ ದೂರವಾದರು. ಜನರು ದೇವರ ಮಾತಿಗೆ ಭಯವಿಲ್ಲದೆ ನಡೆಯುತ್ತಿದ್ದರು; ಇದನ್ನು ಪರಲೋಕದಿಂದ ನೋಡಿದ ದೇವರು ಈ ಜನರು ನನ್ನ ನಾಮವನ್ನು ಅಯೋಗ್ಯ ಕಾರ್ಯಗಳಿಗೆ ಉಪಯೋಗ ಮಾಡಿ ಪಾಪ ಮಾಡುತ್ತಿದ್ದಾರೆ ಎಂದು ತಿಳಿದು ಕೈಯಿಂದ ಸೃಷ್ಟಿಸಿದ ಸಕಲವನ್ನು ನಾಶ ಮಾಡಲು ಸಿದ್ಧವಾದರು. ಅಂತಹ ಸಮಯದಲ್ಲಿ “ನೋಹನಿಗೆ ಯೆಹೋವನ ದಯವು ದೊರಕಿತು”.

ಇವನು ದೇವರಲ್ಲಿ ನೀತಿವಂತನೂ ತನ್ನ ಕಾಲದಲ್ಲಿ ತಪ್ಪಿಲ್ಲದವನೂ ಆಗಿದ್ದನು. ಅವನು ದೇವರೊಂದಿಗೆ ಅನ್ಯೋನ್ಯವಾಗಿ ನಡೆದುಕೊಂಡನು. ನೋಡಿರಿ! ದೇವರು ನಾಶ ಮಾಡಲು ಮುಂದೆ ಬಂದಾಗ ನೀತಿವಂತನಾದ ‘ನೋಹ’ನನ್ನು ದೇವರು ಗಮನಿಸಿದರು. ಆಗ ದೇವರು ‘ನೋಹ’ನಿಗೆ ಹೇಳಿದ್ದು; “ಎಲ್ಲಾ ದೇಹಗಳಿಗೂ ಅಂತ್ಯವನ್ನು ತೀರ್ಮಾನಿಸಿದ್ದೇನೆ; ಭೂಲೋಕವು ಅವರ ಅನ್ಯಾಯದಿಂದ ತುಂಬಿ ಅದೆ; ನಾನು ಅವರನ್ನು ಭೂಮಿಯ ಮೇಲಿರುವುದೆಲ್ಲವನ್ನೂ ಅಳಿಸಿ ಬಿಡುತ್ತೇನೆ.” (ಆದಿ 6:13) “ಈಗಿನವರಲ್ಲಿ ನೀನೊಬ್ಬನೇ ನನ್ನ ಮುಂದೆ ನೀತಿವಂತನಾಗಿ ನಡೆಯುವುದನ್ನು ನೋಡಿದ್ದೇನೆ” (ಆದಿ 7:1) ಅಂದರು.

ನಿಮ್ಮ ಕುಟುಂಬದಲ್ಲಿ ಒಬ್ಬರು ನೀತಿವಂತರಾಗಿರುವುದಾದರೆ ಆ ಕುಟುಂಬವನ್ನು ದೇವರು ನಾಶಪಡಿಸುವುದಿಲ್ಲ. ನೀನು ದೇವರಲ್ಲಿ ನೀತಿವಂತರಾಗಿ ನಂಬಿಕೆಯಿಂದ ನಿಲ್ಲುವುದಾದರೆ ಆತನ ಮಹತ್ವವನ್ನು ನಿನ್ನ ಜೀವನದಲ್ಲೂ ಕಾಣುತ್ತೀಯಾ.

ನಂಬಿಕೆಯಿಂದಲೇ ನೋಹನು ಕಾಣದಿದ್ದ ಸಂಗತಿಗಳ ವಿಷಯವಾಗಿ ದೈವೋಕ್ತಿಯನ್ನು ಹೊಂದಿ ಭಯ-ಭಕ್ತಿಯುಳ್ಳವನಾಗಿ

ತನ್ನ ಮನೆಯವರ ಸಂರಕ್ಷಣೆಗೋಸ್ಕರ ನಾವೆಯನ್ನು ಕಟ್ಟಿ ಸಿದ್ಧ ಮಾಡಿದನು. ಆದುದರಿಂದ ಅವನು ಲೋಕದವರನ್ನು ದಂಡನೆಗೆ ಪಾತ್ರರೆಂದು ನಿರ್ಣಯಿಸಿಕೊಂಡು ನಂಬಿಕೆಯ ಫಲವಾದ ನೀತಿಗೆ ಭಾದ್ಯನಾದನು.

ಪ್ರಿಯರೇ, ನಿಮ್ಮಲ್ಲಿ ಈ ರೀತಿಯ ನಂಬಿಕೆ ಇರುವುದಾದರೆ ನಿಶ್ಚಯವಾಗಿ ದೇವರ ಮಹತ್ವವನ್ನು ಕಾಣುತ್ತೀರಾ.

ನಿಮ್ಮ ಹೃದಯದಲ್ಲಿ ಬಲವಾದ ನಂಬಿಕೆಯನ್ನು ತೋರಿಸುವಂತಹ ಮತ್ತೊಬ್ಬ 'ಪ್ರಧಾನ ವ್ಯಕ್ತಿ'ಯನ್ನು ನಿಮಗೆ ಪರಿಚಯ ಮಾಡುತ್ತೇನೆ. ಆ 'ಪ್ರಧಾನ ವ್ಯಕ್ತಿ'ಯ ಬಗ್ಗೆ ನೀವು ತಿಳಿಯಬೇಕಾ?

ಈ 'ಪ್ರಧಾನ ವ್ಯಕ್ತಿ'ಯ ನಂಬಿಕೆಯನ್ನು ನಾನು ತಿಳಿದುಕೊಂಡ ಮೇಲೆ ನನ್ನ ಜೀವನದಲ್ಲೂ ದೇವರು ಮಹತ್ವವಾದ ಕಾರ್ಯವನ್ನು ಮಾಡಿದರು.

ಆ ವ್ಯಕ್ತಿಯೇ “ಅಬ್ರಹಾಮ” ಈತ ದೇವರು ಹೇಳುವ ಪ್ರತಿಯೊಂದು ಮಾತುಗಳನ್ನು ಕೇಳಿ ಅದರ ರೀತಿಯಲ್ಲಿ ನಡೆಯುತ್ತಿದ್ದ.

ಯೆಹೋವನಾದ ದೇವರು “ಅಬ್ರಹಾಮ”ನನ್ನು ಕರೆದರು:-
“ನೀನು ಸ್ವದೇಶವನ್ನು ಬಂಧು-ಬಳಗವನ್ನು ತಂದೆಯ ಮನೆಯನ್ನು ಬಿಟ್ಟು ನಾನು ತೋರಿಸುವ ದೇಶಕ್ಕೆ ಹೊರಟು ಹೋಗು”. ಈ ಮಾತಿಗೆ ಅಬ್ರಹಾಮನು ಚಿಂತೆ ಮಾಡಿರುತ್ತಾನೆ; ಅವನು ಪೂರ್ಣವಾಗಿ ದೇವರ ಮಾತಿಗೆ ವಿಧೇಯನಾದನು. ಯಾವುದೇ ರೀತಿಯಲ್ಲೂ ಮನುಷ್ಯರ ಮಾತಿಗೋ, ಲೋಕದ ಆಶೆಗೋ ಅವನು ಒಳಗಾಗಲಿಲ್ಲ. ಕರ್ತನ ಮಾತನ್ನು ಕೇಳಿ ಅಬ್ರಹಾಮನಿಗೆ ಇದ್ದಂತಹ ಆಸ್ತಿ, ಮನೆ, ಊರು ಬಿಟ್ಟು ಹೆಂಡತಿಯೊಟ್ಟಿಗೆ ಹೊರಬಂದನು.

ಅವನಿಗೆ ಯಾವ ದಾರಿ ಗೊತ್ತಿಲ್ಲಾ, ಏನು ಮಾಡಬೇಕೋ ಗೊತ್ತಿಲ್ಲಾ; ಇದು ಯಾವುದನ್ನು ಚಿಂತೆ ಮಾಡದೇ ಹೋಗುತ್ತಿರುವಾಗ ಮತ್ತೇ ದೇವರು ಅಬ್ರಹಾಮನಿಗೆ ವಾಗ್ದಾನ ಮಾಡಿದರು:- “ನಾನು ನಿನ್ನನ್ನು ದೊಡ್ಡ ಜನಾಂಗವಾಗುವಂತೆ ಮಾಡಿ ಆಶೀರ್ವದಿಸಿ ನಿನ್ನ ಹೆಸರನ್ನು ಪ್ರಖ್ಯಾತಿಗೆ ತರುವೆನು”. ಎಂದರು

ನೋಡಿ ಎಂಥಹ ಒಳ್ಳೇ ನಂಬಿಕೆ ಅಬ್ರಹಾಮನಲ್ಲಿ ಇದ್ದ ಕಾರಣ ಈ ಒಳ್ಳೇ ವಾಗ್ದಾನದ ಮಾತು ಕರ್ತನಿಂದ ಅವನು ಪಡೆದುಕೊಂಡನು. ನೀವು ಸಹಾ ಕರ್ತನ ಮಾತಿಗೆ ವಿಧೇಯರಾಗಿರಿ. ಅಬ್ರಹಾಮನು ಆಸ್ತಿಯನ್ನೆಲ್ಲಾ ಬಿಟ್ಟು ತನ್ನನ್ನೇ ತಗ್ಗಿಸಿ ಈ ವಾಗ್ದಾನವನ್ನು ಹೊಂದಿಕೊಂಡನು. ನೀನು ಕರ್ತನಿಗಾಗಿ ಏನನ್ನು ಬಿಟ್ಟು ಕೊಟ್ಟಿದ್ದೀಯಾ? ಅಥವಾ ಆತನ ಮಾತನ್ನು ಎಷ್ಟರ ಮಟ್ಟಿಗೆ ಅನುಸರಿಸುವ ಮನಸ್ಸು ನಿನ್ನಲ್ಲಿದೆ?

(1) ನಿನ್ನ ಹಳೇ ಸ್ವಭಾವದಲ್ಲಿ ನಿನ್ನ ಆಯುಷ್ಯವನ್ನು ಕಳೆಯುತ್ತಿದ್ದೀಯಾ?

(2) ಆಸ್ತಿಗೋಸ್ಕರ ಮನೆಯವರೊಟ್ಟಿಗೆ ಸದಾ ಜಗಳ ಮಾಡುತ್ತಿದ್ದೀಯಾ?

(3) ಬದುಕು ಬಾಳಿನ ಡಂಬದ ರೀತಿಯಲ್ಲಿ ಸದಾ ಮದ್ಯಪಾನ, ಧೂಮಪಾನದಲ್ಲಿ ಜೀವನವನ್ನು ಕಳೆಯುತ್ತಿದ್ದೀಯಾ?

(4) ಹಣಕ್ಕೋಸ್ಕರ ಕಳ್ಳತನ ಮಾಡಿ ನಿನ್ನ ಕುಟುಂಬವನ್ನು ಬೀದಿಗೆ ಹಾಕುತ್ತಿದ್ದೀಯಾ?

(5) ಯಾವಾಗಲೂ ಸಿನಿಮಾ ನೋಡಬೇಕೆಂದು ನಿನ್ನ ವಿದ್ಯಾಭ್ಯಾಸವನ್ನು ಹುಡುಗಿಯರ/ಹುಡುಗರ ಜೊತೆಯಲ್ಲಿ ಸೇರಿ ಹಾಳು ಮಾಡಿಕೊಳ್ಳುತ್ತಿದ್ದೀಯಾ?

(6) ನಿನ್ನ ಆಲೋಚನೆಯ ಮಾತೇ ಸರಿಯೆಂದು ಅಹಂಕಾರದಲ್ಲಿ ನಿನ್ನನ್ನೇ ನಾಶಪಡಿಸಿಕೊಳ್ಳುತ್ತಿದ್ದಿಯಾ?

ನೀನೇ ಯೋಚನೇ ಮಾಡಿಕೊಂಡು ನೋಡಿ ಎಲ್ಲಿ ನೀನು ಎಡವಿರುವುದು ನಿನಗೆ ತಿಳಿಯುತ್ತದೋ ಅಲ್ಲಿಯೇ ಆ ಮಂಡಲದಲ್ಲಿಯೇ ನಿನ್ನನ್ನು ನೀನು ಸರಿಪಡಿಸಿಕೊಂಡು ಕರ್ತನ ವಾಕ್ಯಕ್ಕೆ ಮತ್ತು ಯೇಸುವಿಗೆ ನಿನ್ನ ಹೃದಯವನ್ನು ಈ ಸಮಯದಲ್ಲಿ ಒಪ್ಪಿಸಿಕೊಡು!

ದೇವ ಮಗುವೇ ನಾನು ಸಹ ಲೋಕದ ಪ್ರಕಾರ ಒಂದು ಸಂಪ್ರದಾಯದಲ್ಲಿ ಹುಟ್ಟಿ ಬೆಳೆದೆ; ಮನೆಯವರು ಹೇಳುವ ರೀತಿ ಕೇಳಿಕೊಂಡು ಎಲ್ಲಾ ದೇವರುಗಳಿಗೆ ಮುನ್ನೂರು ಮುಕ್ಕೋಟಿಗೆ ಕೈ ಮುಗಿದು ತಂದೆ-ತಾಯಿ ಹೇಳುವ ರೀತಿಯಲ್ಲಿ ಪೂಜೆ ಮಾಡಿಕೊಂಡು ಬಂದೆ; ಆದರೆ ಇದರಿಂದ ಯಾವುದೇ ಫಲಿತಾಂಶ ನನಗೆ ಸಿಗಲಿಲ್ಲ!

ನನಗೆ 12 ವರ್ಷವಾದಾಗ ಹೊಟ್ಟೆ ನೋವು ಪ್ರಾರಂಭವಾಯಿತು. ಈ ರೋಗ ನನ್ನನ್ನು ಬಿಡದೆ ಪ್ರತಿ ತಿಂಗಳು ಕಾಡಿಸುತ್ತಿತ್ತು. ಇದನ್ನು ನೋಡಿದ ನನ್ನ ತಂದೆ ತುಂಬ ಹಣವನ್ನು ಖರ್ಚು ಮಾಡಿದರು. ಪೂಜೆ ಮಾಡಿದರೂ, ಯಾರ್ಯಾರು ಏನೇನು ಹೇಳುತ್ತಾರೋ ಅದನ್ನೇಲ್ಲಾ ಮಾಡಿಸುತ್ತಿದ್ದರು. ಏನೂ ವ್ಯತ್ಯಾಸ ಆಗಲಿಲ್ಲ.

ಹೀಗೆ ಸತತವಾಗಿ 9 ವರ್ಷಗಳು ಈ ಬಾಧೆಗೆ ನಾನು ಒಳಗಾದೆ. ನನ್ನ ತಂದೆಯವರು ನನಗಾಗಿ ಬಹಳ ಕಷ್ಟಪಟ್ಟರು ನಾನು ಹೇಗಾದರೂ ಗುಣವಾಗಬೇಕೆಂದು ಎಷ್ಟೋ ಪ್ರಯಾಸಪಟ್ಟರು.

ನಂತರ ಒಂದು ದಿನ ನನ್ನ ಗೆಳತಿಯ ಮನೆಗೆ “ಮೇರಿಕುಟ್ಟ” ಎನ್ನುವ ತಾಯಿ ಬಂದಿದ್ದರು. ಅವರು ಯೇಸುವಿನ ಸುವಾರ್ತೆಯನ್ನು ಸಾರುತ್ತಿದ್ದರು. ಆ ಸಮಯದಲ್ಲಿ ನಾನು ಸಹಾ ಅಲ್ಲಿಗೆ ಹೋದೆನು.

ಸುವಾರ್ತೆಯನ್ನು ಕೇಳುವಾಗ ನಮ್ಮಿಬ್ಬರಿಗೂ ದೇವರ ಬಗ್ಗೆ ವಾದ-ವಿವಾದ ನಡೆಯಿತು. ಕೊನೆಯಲ್ಲಿ ಎಲ್ಲವನ್ನು ಹೇಳಿ ಪ್ರಾರ್ಥನೆ ಮಾಡಿದರು. ನಾನು ಅವರ ಹತ್ತಿರ ಹೀಗೆ ಹೇಳಿದೆ - “ನಿನ್ನ ಯೇಸು ನಿಜ ದೇವರೇ ಆಗಿದ್ದರೆ ನನ್ನ ರೋಗವನ್ನು ಗುಣಪಡಿಸಬೇಕು; ಇಲ್ಲದಿದ್ದರೆ ಮತ್ತೆ ನೀವು ಈ ಜಾಗಕ್ಕೆ ಬರದಂತೆ ಮಾಡುತ್ತೇನೆ” ಎಂದು ಗದರಿಸಿದೆನು. ಅವರು ಏನೂ ಮಾತಾಡದೇ ಸುಮ್ಮನೇ ಹೊರಟು ಹೋದರು. ನಾನು ಮನೆಯಲ್ಲಿ ಸ್ವಲ್ಪ ದಿನಗಳು ಆದ ಮೇಲೆ ಒಂದು ಕೋಣೆಯೊಳಗೆ ಕುಳಿತು ಯೇಸುವಿನ ಬಳಿ ಹೃದಯಕ್ಕೆ ಮುಟ್ಟಿದ ವಾಕ್ಯವಾದ ಯೋಹಾನ 14:14 ಅನ್ನು ಹಿಡಿದು ಪ್ರಾರ್ಥಿಸಲು ಆರಂಭಿಸಿದೆ. ‘ಯೇಸುವೇ’, ನೀವು “ನನ್ನ ಹೆಸರಿನಲ್ಲಿ ನನ್ನನ್ನು ಏನಾದರೂ ಬೇಡಿಕೊಂಡರೆ ಅದನ್ನು ನೆರವೇರಿಸುವೆನು.” ಎಂದು ಹೇಳಿದ್ದೀಯಲ್ಲಾ; ಇಗೋ ನನ್ನನ್ನೇ ನಿನಗೆ ಈ ನಿಮಿಷದಲ್ಲಿ ಸಂಪೂರ್ಣವಾಗಿ ಒಪ್ಪಿಸಿಕೊಟ್ಟಿದ್ದೇನೆ. ನೀನೇ ನನ್ನ ಸರ್ವಸ್ವವೆಂದು ನಂಬಿದ್ದೇನೆ. ನನ್ನ ರೋಗವನ್ನು ಗುಣಪಡಿಸುವುದಾದರೆ ನಾನು ನಿನಗಾಗಿ ಜೀವಿಸುವೆ. ಇದರಿಂದ ಯಾರೇ ದೂರವಾದರೂ, ಎಷ್ಟೇ ಕಷ್ಟ ಬಂದರೂ, ಯಾರೇ ನನ್ನನ್ನು ಬೈದರೂ ನಾನು ಚಿಂತಿಸುವುದಿಲ್ಲ. ನಾನು ನಿನಗಾಗಿ ಸಾಯುವವರೆಗೂ ಸಾಕ್ಷಿಯಾಗಿ ನಿಲ್ಲುತ್ತೇನೆ.” ಎಂದು ಯೇಸುವಲ್ಲಿ ಪ್ರಾರ್ಥಿಸಿ ಪರೀಕ್ಷೆ ಮಾಡಿ ನೋಡಿದೆನು. ಯಾವುದೇ ರೋಗ ನನ್ನನ್ನು ಬಾಧಿಸದೆ ಬಿಟ್ಟು ಹೋಯಿತು. ಮತ್ತೆ ಆ ರೋಗವನ್ನು ನನ್ನನ್ನು ಕಾಣಲಿಲ್ಲ. ನಂತರ 1997-ಮಾರ್ಚ್ 16 ರಂದು ‘ದೀಕ್ಷಾಸ್ನಾನ’ ತೆಗೆದುಕೊಂಡೆನು. ಪೂರ್ಣವಾಗಿ ಕರ್ತನ ಸೇವೆಯನ್ನು ಮಾಡಲು ಆತನು ಕ್ರಿ.ಶ. 2000ದ ವರ್ಷದಲ್ಲಿ ಆರಿಸಿಕೊಂಡರು. ನನ್ನನ್ನು ಕ್ರಿ.ಶ.2000 ದಿಂದ ಈ ದಿನದ ವರೆಗೂ ಕರ್ತನು ನನ್ನನ್ನು ಕೈ ಬಿಡದೇ ಆತನ ಕಣ್ಣಿಗುಡ್ಡೆಯ ಹಾಗೆ ನಡೆಸುತ್ತಾ ಬರುತ್ತಿದ್ದಾರೆ. ಅದಕ್ಕೆ ನಾನು ಯೇಸುವಲ್ಲಿ ಕೃತಜ್ಞತೆಯುಳ್ಳ ವಳಾಗಿದ್ದೇನೆ. ಈ ದಿನದವರೆಗೂ ನಾನು

ಯಾವುದೇ ಆಸ್ಪತ್ರೆಗೆ ರೋಗವೆಂದು ಮತ್ತೇ ಹೋಗಲಿಲ್ಲ;
ಉತ್ತಮವಾದ ಆರೋಗ್ಯದಲ್ಲಿ ಕರ್ತನ ಸೇವೆಯನ್ನು ಮಾಡುತ್ತಿದ್ದೇನೆ.

ದೇವ ಮಗುವೇ ನೀನು ಸಹಾ ಕರ್ತನಲ್ಲಿ ಏನಾದರೂ
ಕೇಳಿಕೋ ಅದನ್ನು ಹಿಡಿದಿಟ್ಟು ಪ್ರಾರ್ಥಿಸು ಖಂಡಿತವಾಗಿ ಬಿಡುಗಡೆ
ಹೊಂದುತ್ತೀಯಾ!

ನೋಡು! ಅಬ್ರಹಾಮನು ಸಹಾ ಕರ್ತನ ಮಾತಿಗೆ ವಿಧೇಯ
ನಾಗಿ ಎಲ್ಲವನ್ನು ಬಿಟ್ಟು ದೇವರನ್ನೇ ಆತುಕೊಂಡನು; ದೇವರು
ಅವನನ್ನು ದೊಡ್ಡ ಜನಾಂಗವನ್ನಾಗಿ ಮಾಡಿದರು. ನೋಹನು ದೇವರ
ಮಾತನ್ನು ನಂಬಿ ಅನುಸರಿಸಿದನು ಜಲಪ್ರಳಯದಲ್ಲಿ ಇಡೀ
ಪ್ರಪಂಚವೇ ಶಿಕ್ಕೆಗೆ ಒಳಗಾಗಿ ಮುಳುಗಿಹೋದರೂ ನೋಹನು
ನಾವೆಯಲ್ಲಿ ತನ್ನ ಕುಟುಂಬದವರೊಟ್ಟಿಗೆ ರಕ್ಷಿಸಲ್ಪಟ್ಟನು.

ಈಗ ನೀನು ಒಂಟಿಯಾಗಿ ಏನೂ ಕೆಲಸವಿಲ್ಲದೆ,
ಆಶ್ರಯವಿಲ್ಲದೆ, ಸಾಲದಿಂದ, ಇಕ್ಕಟ್ಟಿನಿಂದ ಕುಟುಂಬಕ್ಕೆ ಭಾರವಾಗಿ
ನಿನ್ನ ಜೀವನ ಸಾಗುತ್ತಿರಬಹುದು; ಯಾವುದಕ್ಕೂ ನೀನು
ಭಯಪಡಬೇಡ ನನ್ನ ಯೇಸು ಹೇಳುವುದೇನೆಂದರೆ “ಹುಡುಕಿರಿ
ನಿಮಗೆ ಸಿಕ್ಕುವುದು, ತಟ್ಟಿರಿ ನಿಮಗೆ ತೆರೆಯುವುದು”(ಮತ್ತಾಯ 7:7)
ಎಂದಿದ್ದಾರೆ. ನೀನು ಸಹಾ ಒಂದು ಸಾರಿ ಯೇಸುವನ್ನು ಹುಡುಕು
ಆತನು ಸಿಗುತ್ತಾನೆ; ನಿನಗೆ ಏನೂ ಅವಶ್ಯಕತೆಯಿದೆಯೋ ಬೇಡಿಕೋ
ಖಂಡಿತವಾಗಿ ಆತನು ಕೊಡುತ್ತಾನೆ. ಆತನನ್ನು ಹುಡುಕಿಕೊಂಡು
ಸಭೆಗೆ ಬಾ, ಸತ್ಯವನ್ನು ತಿಳಿದುಕೋ; ಕತ್ತಲೆಯಲ್ಲಿ ಏನೂ ತಿಳಿಯದೇ
ಅಲೆಯುತ್ತಿರುವ ನಿನ್ನನ್ನು ಬೆಳಕಿಗೆ ಬೇಗನೇ ತರುತ್ತಾನೆ. ಯೋಚನೆ
ಮಾಡು, ನನ್ನ ಜೀವನದಲ್ಲಿ ಬಿಡುಗಡೆ ಮಾಡಿ ನನಗೆ
ಸಮಾಧಾನವನ್ನು ನೀಡಿದ ದೇವರು ನಿನ್ನ ಜೀವನದಲ್ಲೂ ಸಹಾ
ಬಿಡುಗಡೆಯನ್ನು ಮಾಡುತ್ತಾರೆ.

ದೇವ ಮಗುವೇ ನೀನು ಮನಸ್ಸಿನಲ್ಲಿ ತೀರ್ಮಾನಿಸಿಕೊಂಡು

ಕರ್ತನನ್ನು ಸಂಪೂರ್ಣವಾಗಿ ಅಂಗೀಕರಿಸಿರುವುದಾದರೆ ಈ ನಿಮಿಷದಲ್ಲಿ ನೀನು ಇರುವ ಸ್ಥಳದಲ್ಲೇ ಮೋಣಕಾಲೂರಿ, ಕಣ್ಣುಗಳನ್ನು ಮುಚ್ಚಿ ಈ ಪ್ರಾರ್ಥನೆಯನ್ನು ಮಾಡು! “ಪರಲೋಕದಲ್ಲಿರುವ ನಮ್ಮ ತಂದೆಯೇ ನಿನ್ನ ನಾಮವು ಪರಿಶುದ್ಧವೆಂದು ಎಣಿಸಲ್ಪಡಲಿ-ನಿನ್ನ ರಾಜ್ಯವು ಬರಲಿ. ನಿನ್ನ ಚಿತ್ತವು ಪರಲೋಕದಲ್ಲಿ ನೆರವೇರುವ ಪ್ರಕಾರ ಭೂಲೋಕದಲ್ಲೂ ನೆರವೇರಲಿ. ನಮ್ಮ ಅನುದಿನದ ಆಹಾರವನ್ನು ಈ ಹೊತ್ತು ದಯಪಾಲಿಸು. ನಮಗೆ ತಪ್ಪು ಮಾಡಿದವರನ್ನು ನಾವು ಕ್ಷಮಿಸಿದಂತೆ ನಮ್ಮ ತಪ್ಪುಗಳನ್ನು ಕ್ಷಮಿಸು. ನಮ್ಮನ್ನು ಶೋಧನೆಯೊಳಗೆ ಸೇರಿಸದೆ ಕೇಡಿನಿಂದ ನಮ್ಮನ್ನು ತಪ್ಪಿಸು.” (ಮತ್ತಾಯ 6:9-13) ಈ ರೀತಿಯಲ್ಲಿ ನೀನು ಯೇಸುವಿನಲ್ಲಿ ನಿನ್ನ ತಪ್ಪುಗಳನ್ನು ಒಪ್ಪಿಸಿಕೊಟ್ಟು ಕಣ್ಣೀರಿನಿಂದ ಪ್ರಾರ್ಥಿಸು.

ದೇವ ಮಗುವೇ ಖಂಡಿತವಾಗಿ ನಿನ್ನ ಜೀವನವೂ ಅತಿಶಯವಾಗಿ, ಅದ್ಭುತವಾಗಿ, ಬದಲಾವಣೆ ಆಗುತ್ತದೆ. ಮೊದಲು ನಿನ್ನ ಹೃದಯದಲ್ಲಿ ಬಲವಾದ ‘ನಂಬಿಕೆ’ ಬರಬೇಕು. ನಂತರ ಯೇಸು ನಿಜವಾದ ದೇವರೆಂದು ಅಂಗೀಕರಿಸಿಕೊಳ್ಳಬೇಕು. ನೀನು ಯಾವ ಮನುಷ್ಯರ ಆಲೋಚನೆಯನ್ನೂ ಕೇಳದೇ ನಿನ್ನ ಸ್ವಂತ ಬುದ್ಧಿಯಲ್ಲಿ ಚಿಂತಿಸದೇ ನಿನ್ನನ್ನೇ ಪೂರ್ಣವಾಗಿ ಕರ್ತನಿಗೇ ಒಪ್ಪಿಸಿಕೊಟ್ಟು ಪ್ರಾರ್ಥಿಸಿ ನೋಡು; ಅಬ್ರಹಾಮನನ್ನು ನೋಹನನ್ನೂ ಆಶೀರ್ವಾದ ಮಾಡಿದ ರೀತಿಯಲ್ಲಿ ನಿನ್ನನ್ನು ಸಹಾ ಯೇಸುಕ್ರಿಸ್ತನು ಆಶೀರ್ವದಿಸುವನು.

“ಎಲೈ ಕಷ್ಟ ಪಡುವವರೇ, ಹೊರೆ ಹೊತ್ತವರೇ. ನೀವೆಲ್ಲರೂ ನನ್ನ ಬಳಿಗೆ ಬನ್ನಿರಿ; ನಾನು ನಿಮಗೆ ವಿಶ್ರಾಂತಿ ಕೊಡುವೆನು.” (ಮತ್ತಾಯ 11:28) ನಿನ್ನ ಭಾರವನ್ನೆಲ್ಲಾ ಈ ಲೋಕದಲ್ಲಿ ಯಾರೂ ಹೊರುವುದಕ್ಕೆ ಇಷ್ಟ ಪಡುವುದಿಲ್ಲ. ಕರ್ತನು ನಿನಗಾಗಿ ಕಾದಿದ್ದಾನೆ ಈ ಮಾತನ್ನು ನಂಬಿ ಕರ್ತನಿಗೆ ನಿನ್ನ ಭಾರವನ್ನು ಒಪ್ಪಿಸಿಕೊಟ್ಟು ಮುಂದೆ ಹೊಗಳಿ ಪ್ರಯತ್ನಿಸು. ದೇವರು ನಿನ್ನ ಸಂಗಡ ಇರುವನು.

7. ನಂಬಿಕೆಯಲ್ಲಿ ಜಯ

“ನೀವು ನಿಮ್ಮ ದೇವರಾದ ಯೆಹೋವನ ಮಾತನ್ನು ಶ್ರದ್ಧೆಯಿಂದ ಕೇಳಿ ನಾನು ಈಗ ನಿಮಗೆ ಬೋಧಿಸುವ ಆತನ ಆಜ್ಞೆಗಳನ್ನೆಲ್ಲಾ ಅನುಸರಿಸಿ ನಡೆದರೆ ಆತನು ಭೂಮಿಯ ಮೇಲಿರುವ ಎಲ್ಲಾ ಜನಾಂಗಗಳಿಗಿಂತಲೂ ನಿಮ್ಮನ್ನು ಉನ್ನತ ಸ್ಥಿತಿಗೆ ತರುವನು.” (ಧರ್ಮೋ 28:1)

ದೇವರ ಮಗುವೇ ಈ ಮೇಲೆ ಹೇಳಿರುವ ಕರ್ತನ ಮಾತಿನಲ್ಲಿ ನೀನು ನಂಬಿಕೆ ಇಡುವುದಾದರೆ ನೀನು ಎಲ್ಲಿ ಹೋದರೂ, ಏನೇ ಬೇಕಾದರೂ ಆತನ ನಾಮದಲ್ಲಿ ಖಂಡಿತವಾಗಿ ಕರ್ತನು ನಿನಗೆ ಜಯವನ್ನು ಅನುಗ್ರಹಿಸುವನು.

ಸತ್ಯವೇದದಲ್ಲಿ ಶದ್ರಕ್-ಮೇಶಕ್-ಅಬೆದ್ನೆಗೋ ಎಂಬ ‘ಪ್ರಧಾನ ವ್ಯಕ್ತಿಗಳ ಬಗ್ಗೆ ತಿಳಿಸಿದ್ದಾರೆ. ದೇವರು ಈ ಮೂವರಿಗೆ ಸಕಲ ಶಾಸ್ತ್ರಗಳಲ್ಲಿಯೂ, ವಿದ್ಯೆಗಳಲ್ಲಿಯೂ, ಜ್ಞಾನ-ವಿವೇಕಗಳನ್ನು ದಯೆಪಾಲಿಸಿದ್ದರು. ಇವರು ಅದಕ್ಕೆ ತಕ್ಕ ರೀತಿಯಲ್ಲಿ “ದುಷ್ಟರ ಆಲೋಚನೆಯಂತೆ ನಡೆಯದೆ ಪಾಪಾತ್ಮರ ಮಾರ್ಗದಲ್ಲಿ ನಿಂತುಕೊಳ್ಳದೆ ಧರ್ಮನಿಂದಕರೊಡನೆ ಕೂತುಕೊಳ್ಳದೆ ಯೆಹೋವನ ಧರ್ಮಶಾಸ್ತ್ರದಲ್ಲಿ ಆನಂದ ಪಡುವವರಾಗಿ ಅದನ್ನೇ ಹಗಲಿರುಳು ಧ್ಯಾನಿಸುತ್ತಿದ್ದರು”. ದೇವರ ಮಾತಿಗೆ ವಿಧೇಯರಾಗಿ ನಡೆದುಕೊಂಡು ಬರುತ್ತಿದ್ದರು.

ಒಂದು ದಿನ ನೆಬೂಕದ್ನೆಚ್ಚರನು ಅವರಿಗೆ:- “ನೀವು, ನಾನು ನಿಲ್ಲಿಸಿದ ಪ್ರತಿಮೆಯನ್ನು ಪೂಜಿಸಿದರೆ ಸರಿ; ಇಲ್ಲವಾದರೆ ಧಗಧಗನೇ ಉರಿಯುವ ಆವಿಗೆಯೊಳಗೆ ಹಾಕಲ್ಪಡುವಿರಿ.; ನಿಮ್ಮನ್ನು ನನ್ನ ಕೈಯೊಳಗಿಂದ ಬಿಡಿಸಬಲ್ಲ ದೇವರು ಯಾರು” ಎಂದು ಹೇಳಿದನು. ಆಗ ಇವರು ಈ ಮಾತಿಗೆ ಏನು ಉತ್ತರ ಕೊಟ್ಟರು ನೋಡೋಣ.

ದೇವರ ಮಗುವೇ ನೀನು ಕರ್ತನಿಗೋಸ್ಕರ ಎಲ್ಲವನ್ನು ಬಿಟ್ಟು

ಧರ್ಮಶಾಸ್ತ್ರದಲ್ಲಿ ಹೇಳಿರುವ ಪ್ರಕಾರ ವೈರಾಗ್ಯವಾಗಿ ಜೀವಿಸುವಾಗ ನಿನ್ನ ಮನೆಯವರು ಪೂಜೆ ಮಾಡು, ಆ ಸತ್ಯ ದೇವರನ್ನು ಬಿಟ್ಟು ಮತ್ತೇ ವಿಗ್ರಹಕ್ಕೆ ಕೈಮುಗಿ ಎಂದು ಹೇಳಿದಾಗ, ನೀನು ಅವರು ಹೇಳಿದಾಗೆ ಮಾಡುವುದಕ್ಕೆ ಸಿದ್ಧನಾಗುತ್ತಿದ್ದೀಯಾ? ವಿಗ್ರಹಕ್ಕೆ ನಾನು ಕೈಮುಗಿಯುವುದಿಲ್ಲ ಎಂದು ವಾದಿಸುತ್ತಿದ್ದೀಯಾ?

ಈ ಮೂವರು ಆ ರಾಜನಿಗೆ ಏನು ಉತ್ತರ ಕೊಟ್ಟರು ನೋಡಿರಿ! “ನಾವು ಸೇವಿಸುವ ದೇವರಿಗೆ ಚಿತ್ತವಿದ್ದರೆ ಆತನು ಧಗಧಗನೆ ಉರಿಯುವ ಆವಿಗೆಯೊಳಗಿಂದ ನಮ್ಮನ್ನು ಬಿಡಿಸಬಲ್ಲನು ಹೇಗೂ ನಿನ್ನ ಕೈಯಿಂದ ನಮ್ಮನ್ನು ಬಿಡಿಸುವನು. ಚಿತ್ತವಿಲ್ಲದಿದ್ದರೂ, ರಾಜನೇ, ಇದು ನಿನಗೆ ತಿಳಿದಿರಲಿ, ನಾವು ನಿನ್ನ ದೇವರುಗಳನ್ನು ಸೇವಿಸುವುದಿಲ್ಲ, ನೀನು ನಿಲ್ಲಿಸಿದ ಬಂಗಾರದ ಪ್ರತಿಮೆಯನ್ನು ಪೂಜಿಸುವುದಿಲ್ಲ ಎಂದು ಉತ್ತರ ಕೊಟ್ಟರು”.(ದಾನೀಯೇಲನು 3:17,18)

ನೋಡಿದ್ರೆ! ಯಾವ ರೀತಿ ಉತ್ತರ ಕೊಟ್ಟರು. ಯಾಕೆಂದರೆ ಅವರು ಯಾವಾಗಲೂ ದೇವರ ಮುಖವನ್ನು ನೋಡುತ್ತಾ ಪ್ರಾರ್ಥಿಸುತ್ತಿದ್ದರು. ಯಾವುದಕ್ಕೂ ಭಯ ಪಡುತ್ತಿರಲಿಲ್ಲ. ದೇವರು ಕೊಟ್ಟಿರುವ ಜ್ಞಾನವನ್ನು ಜನರ ಮುಂದೆ ಉಪಯೋಗಿಸುತ್ತಿದ್ದರು. ಯಾರೇ ಏನೇ ಪ್ರಶ್ನೆ ಕೇಳಿದರೂ ಉತ್ತರ ಕೊಡುವ ಬುದ್ಧಿಯನ್ನು ಅವರಿಗೆ ಕೊಟ್ಟಿದ್ದರು. ಅದನ್ನು ತಿಳಿದ ಈ ಮೂವರೂ ದೇವರ ಪ್ರೀತಿಯಲ್ಲಿ ಮಗ್ನರಾಗಿದ್ದರು.

ಇವರ ಮಾತುಗಳನ್ನು ಕೇಳಿದ ರಾಜನಿಗೆ ಕೋಪ ಬಂತು. ಆವಿಗೆಯನ್ನು ನಿತ್ಯಕ್ಕಿಂತ ಏಳರಷ್ಟು ಹೆಚ್ಚಾಗಿ ಉರಿಸಬೇಕೆಂದು ಆಜ್ಞಾಪಿಸಿದನು.

ದೇವರ ಮಗುವೇ ನೀನು ಕೆಲಸ ಮಾಡುವಾಗ ಬೆಂಕಿ ನಿನ್ನ ಮೈಗೆ ತಾಕಿದರೆ ಎಷ್ಟು ಉರಿಯಾಗುತ್ತದೆ ಅಲ್ಲ! ಈ ರಾಜನಿಗೆ ಸ್ವಲ್ಪವೂ ಕನಿಕರವೇ ಇಲ್ಲವಾ? ಯಾವಾಗಲೂ ಒಂದೋ ಅಥವಾ ಎರಡರಷ್ಟು

ಆ ಆವಿಗೆಯನ್ನು ಉರಿಸುತ್ತಿರಬಹುದು. ಕೋಪ ಬಂದ ತಕ್ಷಣ ಏಳರಷ್ಟು ಆ ಆವಿಗೆಯನ್ನು ಉರಿಸಿರಿ ಎಂದು ಹೇಳಿದರು. ನೋಡಿ ಈ ಮನುಷ್ಯರ ನಡವಳಿಕೆ ಇಷ್ಟೇ! ಅವರ ಮಾತು ಕೇಳಿದರೆ ಶಿಕ್ಷೆಯಿಲ್ಲ. ಕೇಳದಿದ್ದರೆ ಎರಡರಷ್ಟು ಶಿಕ್ಷೆ ಅನುಭವಿಸಬೇಕು. ಈ ಮೂವರು ರಾಜನು ಧಗಧಗನೆ ಉರಿಯುವ ಆವಿಯೊಳಗೆ ಹಾಕಿಸಿ ಬಿಡುತ್ತಾನೆ. ನಂತರ ಎಂತಹ ಆಶ್ಚರ್ಯ ನೋಡಿ.

ದೇವ ಮಗುವೇ ಶದ್ರಕ್-ಮೇಶಕ್-ಅಬೇದ್ನೆಗೋ ಎಂಬುವ ಈ ಮೂವರು ಕಟ್ಟಲ್ಪಟ್ಟವರಾಗಿ ಧಗಧಗನೆ ಉರಿಯುವ ಆವಿಗೆಯ ಮಧ್ಯದಲ್ಲಿ ಹಾಕಲ್ಪಟ್ಟರು. ಆಗ ರಾಜನಾದ ನೆಬುಕದ್ನೆಚ್ಚರನು ಬೆಚ್ಚಿಬಿದ್ದು ತಟ್ಟನೆದ್ದು ತನ್ನ ಮಂತ್ರಿಯನ್ನು ಕರಿಸಿ-ಕಟ್ಟಿದ ಮೂವರನ್ನು ಬೆಂಕಿಯೊಳಗೆ ಹಾಕಿಸಲಿಲ್ಲವೋ ಇಗೋ ಕಟ್ಟಿಲ್ಲದ ನಾಲ್ವರನ್ನು ನೋಡುತ್ತೇನೆ. ಬೆಂಕಿಯಲ್ಲಿ ತಿರುಗಾಡುತ್ತಿದ್ದಾರೆ. ಅವರಿಗೆ ಯಾವ ಹಾನಿಯೂ ಇಲ್ಲ; ನಾಲ್ಕನೆಯವನ ರೂಪವು ದೇವಕುಮಾರನ ರೂಪದಂತಿದೆ, ಎಂದನು.

ನೋಡಿದಿರಾ! ದೇವರು ಕಷ್ಟದಲ್ಲಿ ಕೈ ಬಿಡುವುದಿಲ್ಲ. ನೀನು ಆತನನ್ನು ಪೂರ್ಣ ಮನಸ್ಸಿನಿಂದ, ಪ್ರಾಣದಿಂದ ಆತನ ವಾಕ್ಯವನ್ನು ಅನುಸರಿಸಿ, ನೀನು ಏನೇ ಕೇಳಿಕೊಳ್ಳುವುದಾದರೂ, ಯಾವ ಇಕ್ಕಟ್ಟಿನಲ್ಲಿ ಇರುವುದಾದರೂ ಬಿಡಿಸಲು ಆತನು ಶಕ್ತನು. ಇವರಲ್ಲಿ ಅಂತಹ ಪ್ರೀತಿ, ನಂಬಿಕೆ ಇರುವುದರಿಂದಲೇ ದೇವರೇ ಪ್ರತ್ಯಕ್ಷನಾಗಿ ಅವರ ಮಧ್ಯದಲ್ಲಿ ಇದ್ದು ಆ ಬೆಂಕಿಯಿಂದ ಕಾಪಾಡಿದನು. ಇದನ್ನೆಲ್ಲಾ ನೋಡಿದ ಆ ರಾಜನು ಮತ್ತೇ ಏನು ಹೇಳಿದ ನೋಡಿರಿ;

“ಸಕಲ ಜನಾಂಗ ಕುಲ ಭಾಷೆಗಳವರಲ್ಲಿ ಯಾರಾದರೂ ಶದ್ರಕ್-ಮೇಶಕ್-ಅಬೇದ್ನೆಗೋ ಎಂಬುವವರ ದೇವರ ವಿಷಯದಲ್ಲಿ ಅಲ್ಲದ ವಿಷಯಗಳನ್ನು ಮಾತಾಡಿದರೆ ಅವರನ್ನು ಚೂರುಚೂರಾಗಿ ಕತ್ತರಿಸಿ ಅವರ ಮನೆಗಳನ್ನು ತಿಪ್ಪೆಯನ್ನಾಗಿ ಮಾಡಬೇಕೆಂದು ಆಜ್ಞೆಯನ್ನು

ವಿಧಿಸುತ್ತೇನೆ. ಹೀಗೆ ಉದ್ಧರಿಸಲು ಸಮರ್ಥನಾದ ಇನ್ನಾವ ದೇವರೂ ಇಲ್ಲವಲ್ಲಾ” ಎಂದು ರಾಜನು ಹೇಳಿದನು.

ನೋಡಿ ಎಂಥಾ ಪರಾಕ್ರಮಶಾಲಿಯಾದ ದೇವರನ್ನು ಇವರು ಆರಾಧಿಸುತ್ತಿದ್ದರು. ಅದಕ್ಕೆ ಇವರಿಗೆ ಅಲ್ಲಿ ಸೋಲು ಆಗಲಿಲ್ಲ; ಜಯವನ್ನು ಹೊಂದಿಕೊಂಡರು. ನಿನ್ನ ಕಷ್ಟದಲ್ಲಿ ದೇವರು ಕೈ ಹಿಡಿದು ಮೇಲಕ್ಕೆ ತರುತ್ತಾನೆ. ಭಯಪಡಬೇಡ ಈ ಲೋಕದಲ್ಲಿ ನಿನಗೆ ಕಷ್ಟ ದುಃಖ ಸೋಲು ಇರುತ್ತದೆ. ಆದರೆ ಕರ್ತನು ಜಯವನ್ನು ಕೊಟ್ಟು ಅದ್ಭುತವಾಗಿ ನಿನ್ನನ್ನು ಅನುದಿನ ಕಾಯುತ್ತಾ ಸಂತೈಸುವರು.

ಕರ್ತನ ಮಾತಿನಲ್ಲಿ ನಂಬಿಕೆಯಿಟ್ಟ ದಾನಿಯೇಲನು ಸಹ ಸಿಂಹದ ಗವಿಗೆ ಹಾಕಲ್ಪಟ್ಟಾಗ ಹಸಿದ ಸಿಂಹದ ಬಾಯನ್ನು ದೇವದೂತನು ಕಟ್ಟಿಹಾಕುವ ಹಾಗೆ ದಾನಿಯೇಲನ ನಂಬಿಕೆ ಸಿಂಹದ ಬಾಯಿಂದ ಅವನು ತಪ್ಪಿಸಿಕೊಳ್ಳುವಂತೆ ಕಾರ್ಯಮಾಡಿತು.

ಎಸ್ತೇರ್ ರಾಣಿಯು ನಂಬಿಕೆಯಿಂದ 3 ದಿನ ಉಪವಾಸ ಮಾಡಿ ಯೋಹೂದ್ಯರು ನಾಶವಾಗದೇ ಉಳಿಯುವಂತೆ ಪ್ರಾರ್ಥಿಸಿ ರಾಜನ ಮುಂದೆ ಹೋಗಿ ಧೈರ್ಯವಾಗಿ ಮಾತನಾಡಿ ಯೋಹೂದ್ಯರನ್ನು ದುಷ್ಟ ಹಾಮಾನನಿಂದ ತಪ್ಪಿಸಿದಳು.

ದಾವೀದನು ಕರ್ತನ ಮಾತನ್ನು ನಂಬಿದ್ದರಿಂದಲೇ ಗೊಲ್ಯಾತನನ್ನು ಗೆದ್ದನು. ಮತ್ತು ಕರ್ತನು ದಾವೀದನ ಸಂಗಡ ಇದ್ದುದರಿಂದಲೇ ಅವನು ಎಲ್ಲಿ ಹೋದರೂ ಎಲ್ಲಾ ಯುದ್ಧದಲ್ಲಿಯೂ ಜಯ ಗಳಿಸಿದನು.

ಕನ್ಯೆಯಾದ ಮರಿಯಳು ‘ಯೇಸು ಕ್ರಿಸ್ತ’ನನ್ನು ಗರ್ಭ ಧರಿಸಿದಾಗ ಎಲಿಸಬೇತಳು “ನಂಬಿದವಳಾದ ನೀನು ಧನ್ಯಳೇ” ಎಂದು ಹೇಳಿದಳು. ಯಾಕೆಂದರೆ ಲೋಕ ಪಾಪ ಪರಿಹಾರಕ್ಕಾಗಿ ಯೇಸು ಕ್ರಿಸ್ತನು ಕನ್ಯೆಯಾದ ತನ್ನ ಹೊಟ್ಟೆಯಲ್ಲಿ ಹುಟ್ಟುತ್ತಿರುವುದು ಎಂದು ಮರಿಯಳು ನಂಬಿದ್ದಳು.

ಸತ್ಯವೇದದಲ್ಲಿ ಆದಿಕಾಂಡ ಪುಸ್ತಕದಿಂದ ಪ್ರಕಟಣೆಯ ಪುಸ್ತಕದವರೆಗೂ 'ನಂಬಿಕೆ'ಯನ್ನು ಕುರಿತು ಹೆಚ್ಚಾಗಿ ಬರೆಯಲಾಗಿದೆ. ಯಾಕೆಂದರೆ 'ಯೇಸುಕ್ರಿಸ್ತ'ನನ್ನು ನಂಬುವವರಿಗೆ ನಿತ್ಯಜೀವ ದೊರೆಯುತ್ತದೆ.

ಹಾಗಾಗಿ ನೀನು ಈ ದಿನದವರೆಗೂ ಅನೇಕ ವ್ಯಕ್ತಿಗಳನ್ನು ಸಂಪೂರ್ಣವಾಗಿ ನಂಬಿ ಎಷ್ಟೋ ಭಾರಿ ಮೋಸಹೊಗಿದ್ದೀಯಾ. ಮತ್ತು ಎಷ್ಟೋ ಆಚಾರ-ವಿಚಾರಗಳಿಂದಲೂ ಮೂಢ-ನಂಬಿಕೆಯಿಂದಲೂ ಅನೇಕ ಕೆಲಸಗಳನ್ನು ಮಾಡಿ ವ್ಯರ್ಥಮಾಡಿಕೊಂಡಿದ್ದೀಯಾ ಅಲ್ಲವೇ. "ಆ ಅಜ್ಞಾನ ಕಾಲಗಳನ್ನು ದೇವರು ಲಕ್ಷ್ಯಕ್ಕೆ ತರಲಿಲ್ಲ; ಈಗಲಾದರೋ ಆತನು ನಾಲ್ಕು ದಿಕ್ಕಿನಲ್ಲಿರುವ ಮನುಷ್ಯರೆಲ್ಲರೂ ತನ್ನ ಕಡೆಗೆ ತಿರುಗಿಕೊಳ್ಳಬೇಕೆಂದು ಅಪ್ಪಣೆಕೊಡುತ್ತಾನೆ." (ಅ.ಕೃ 17:30)

"ಆದದರಿಂದ ದೇವರ ಕಡೆಗೆ ತಿರುಗಿಕೋ, ತಿರುಗಿಕೊಳ್ಳದಿದ್ದರೆ ನಾನು ಬೇಗನೆ ನಿನ್ನ ಬಳಿಗೆ ಬಂದು ನನ್ನ ಬಾಯಕತ್ತಿಯಿಂದ ಅವರ ಮೇಲೆ ಯುದ್ಧಮಾಡುವೆನು. ದೇವರಾತ್ಮನು ಸಭೆಗಳಿಗೆ ಹೇಳುವುದನ್ನು ಕಿವಿಯುಳ್ಳವನು ಕೇಳಲಿ." (ಪ್ರಕಟಣೆ 2:16)

ಕರ್ತನ ಮೇಲೆ ನೀವು ಇಡುವ ಅಥವಾ ಇಟ್ಟಿರುವ ಮತ್ತು ಬೆಳೆಸಿಕೊಳ್ಳುವ ನಂಬಿಕೆಯಿಂದ ಹೆಚ್ಚಾದ ಪ್ರತಿಫಲವನ್ನು ನೀವು ಹೊಂದಿಕೊಳ್ಳಬೇಕೆಂದು ಹಾರೈಸುತ್ತೇನೆ.

"ಯೇಸು ಕ್ರಿಸ್ತನು ನಿನ್ನೊಂದಿಗಿರಲಿ".

- - - - -